

ਅਲੀਫ਼ਜ਼ ਦੀ ਤੀਜੀ ਗੱਲ

ਭਾਸ਼ਣਾਂ ਦੇ ਤੀਸਰੇ ਚੱਕਰ ਵਿਚ (22:1-27:23), ਅਲੀਫ਼ਜ਼ ਨੇ ਵਿਸ਼ੇਸ਼ ਪਾਪ ਦੇ ਨਾਲ ਅੱਯੂਬ ਤੇ ਸਿੱਧਾ ਹਮਲਾ ਕਰ ਦਿੱਤਾ (22:1-30)। ਬਿਲਦਦ ਨੇ ਸੰਖੇਪ ਵਿਚ - ਸਿਰਫ ਛੇ ਆਇਤਾਂ ਹੀ ਬੋਲੀਆਂ - ਅਤੇ ਕੁਝ ਵੀ ਨਹੀਂ ਜੋੜਿਆ (25:1-6)। ਸੇਫਰ ਬਿਲਕੁਲ ਨਹੀਂ ਬੋਲਿਆ।¹ ਐੱਚ. ਐੱਚ. ਰਾਉਲੀ ਨੇ ਟਿੱਪਣੀ ਕੀਤੀ,

ਤੀਸਰੇ ਚੱਕਰ ਵਿਚ ਉਹ ਅੱਯੂਬ ਉੱਤੇ ਵਧੇਰੇ ਤੇਜ਼ੀ ਨਾਲ ਮੁੜਦੇ ਹਨ ਅਤੇ ਉਸ ਨੂੰ ਖੁੱਲ੍ਹੇਆਮ ਘੋਰ ਪਾਪਾਂ ਦਾ ਦੇਸ਼ ਦਿੰਦੇ ਹਨ। ਇਹ ਸਪੱਸ਼ਟ ਹੈ ਕਿ ਇਹ ਪਾਪ ਉਨ੍ਹਾਂ ਦੀਆਂ ਧਰਮ ਸ਼ਾਸਤਰੀ ਧਾਰਨਾਵਾਂ ਦੇ ਅਧਾਰ ਤੇ, ਉਨ੍ਹਾਂ ਦੀ ਕਟੌਤੀ ਤੋਂ ਇਲਾਵਾ ਹੋਰ ਨਹੀਂ ਹਨ। ਉਹ ਬਿਨਾਂ ਕਿਸੇ ਸਬੂਤ ਦੇ, ਸਿਰਫ ਆਪਣੀਆਂ ਧਾਰਨਾਵਾਂ ਤੇ ਟਿਕਦੇ ਹਨ, ਜੋ ਉਨ੍ਹਾਂ ਦੇ ਲਈ ਕਿਸੇ ਵੀ ਸਬੂਤ ਨਾਲੋਂ ਵਧੇਰੇ ਮਹੱਤਵਪੂਰਣ ਹੁੰਦੀਆਂ ਹਨ।²

ਅਧਿਆਇ 22 ਵਿਚ, ਅਲੀਫ਼ਜ਼ ਉਨ੍ਹਾਂ ਦੇ ਜਾਲ ਵਿਚ ਫਸ ਗਿਆ, ਜੋ ਉਸ ਵਿਅਕਤੀ ਦੇ ਤਰਕਾਂ ਦੀ ਸੱਚਾਈ ਦਾ ਜਵਾਬ ਦੇਣ ਵਿਚ ਅਸਫਲ ਰਹੇ, ਜਿਸ ਤੇ ਉਨ੍ਹਾਂ ਨੇ ਹਮਲਾ ਕੀਤਾ ਸੀ। ਉਸ ਨੇ ਆਇਤ 6 ਤੋਂ 9 ਵਿਚ ਇਕ ਵਿਅਕਤੀ ਦੇ ਰੂਪ ਵਿਚ ਅੱਯੂਬ ਦੇ ਖਿਲਾਫ ਕੁਝ ਖਾਸ, ਨਾ ਮਨਜ਼ੂਰ ਇਲਜ਼ਾਮ ਲਗਾਏ। 21 ਤੋਂ 30 ਤੱਕ ਦੀਆਂ ਆਇਤਾਂ “ਇਕ ਵਧੀਆ ਖੁਸ਼ਖਬਰੀ ਵਾਲਾ ਪ੍ਰਚਾਰ ਹਨ ਜਿਸ ਵਿਚ ਬਹੁਤ ਸਾਰੇ ਚੰਗੇ ਵਾਕ ਹਨ ... ਇਹ ਗਲਤ ਬੀਮਾਰ ਨੂੰ ਦਿੱਤੀ ਜਾਣ ਵਾਲੀ ਇਕ ਵਧੀਆ ਦਵਾਈ ਦੀ ਇਕ ਹੋਰ ਉਦਾਹਰਣ ਹੈ।”³

“ਅੱਯੂਬ, ਤੇਰੀ ਬੁਰਿਆਈ ਵੱਡੀ ਹੈ” (22:1-11)

¹ਫੇਰ ਅਲੀਫ਼ਜ਼ ਤੇਮਾਨੀ ਨੇ ਉੱਤਰ ਦੇ ਕੇ ਆਖਿਆ, ‘ਭਲਾ, ਕੋਈ ਆਦਮੀ ਪਰਮੇਸ਼ੁਰ ਲਈ ਲਾਭਦਾਇਕ ਹੋ ਸੱਕਦਾ ਹੈ? ਸੱਚ ਮੁੱਚ ਸਿਆਣਾ ਆਦਮੀ ਆਪਣੇ ਜੇਗਾ ਹੀ ਹੈ। ‘ਤੇਰੇ ਧਰਮੀ ਹੋਣ ਨਾਲ ਸਰਬ ਸ਼ਕਤੀਮਾਨ ਨੂੰ ਕੀ ਖੁਸ਼ੀ ਹੈ? ਯਾ ਤੇਰੀਆਂ ਪੂਰਨ ਚਾਲਾਂ ਨਾਲ ਉਹ ਨੂੰ ਕੀ ਲਾਭ ਹੈ? ‘ਭਲਾ, ਤੇਰੇ ਡਰਨ ਦੇ ਕਾਰਨ ਉਹ ਤੈਨੂੰ ਝਿੜਕਦਾ ਹੈ, ਅਤੇ ਤੇਰੇ ਨਾਲ ਮੁਕੱਦਮਾ ਲੜਦਾ ਹੈ? ‘ਕੀ ਤੇਰੀ ਬੁਰਿਆਈ ਵੱਡੀ ਨਹੀਂ, ਅਤੇ ਤੇਰੀਆਂ ਬਦੀਆਂ ਦੀ ਕੋਈ ਹੱਦ ਵੀ ਹੈ? ‘ਕਿਉਂਕਿ ਤੂੰ ਆਪਣੇ ਭਰਾਉ ਦੀਆਂ ਵਸਤਾਂ ਪਿਗਾਣੇ ਗਹਿਣੇ ਰੱਖ ਲਈਆਂ ਹਨ, ਅਤੇ ਨੰਗਿਆਂ ਦੇ ਭੀ ਕੱਪੜੇ ਲਾਹ ਲਏ ਹਨ। ‘ਤੇ ਥੱਕੇ ਨੂੰ ਪਾਣੀ ਨਹੀਂ ਪਿਲਾਇਆ, ਅਤੇ ਭੁੱਖੇ ਥੋਂ ਰੋਟੀ ਰੋਕ ਰੱਖੀ। ‘ਬਲਵੰਤ ਮਨੁੱਖ ਨੂੰ ਦੇਸ ਮਿਲ ਗਿਆ, ਅਤੇ ਜਿਹੜਾ ਮੰਨਿਆ ਦੰਨਿਆ ਸੀ ਉਹ ਉਸ ਵਿੱਚ ਵੱਸ ਗਿਆ। ‘ਤੇ ਵਿਧਵਾਂ ਨੂੰ ਖਾਲੀ ਮੋੜ ਘੱਲਿਆ, ਅਤੇ ਯਤੀਮਾਂ ਦੀਆਂ ਬਾਂਹਾਂ ਭੰਨੀਆਂ ਗਈਆਂ। ¹⁰ਏਸ ਲਈ ਫੰਦੇ ਤੇਰੇ ਆਲੇ ਦੁਆਲੇ ਹਨ, ਅਤੇ ਅਚਾਣਚੱਕ ਭੈ ਤੈਨੂੰ ਘਬਰਾਉਂਦਾ ਹੈ। ¹¹ਯਾ ਤੂੰ ਅਨ੍ਹੇਰੇ ਨੂੰ ਨਹੀਂ ਵੇਖਦਾ, ਅਤੇ ਪਾਣੀ ਦੇ ਹੜ੍ਹ ਨੂੰ ਜਿਹੜਾ ਤੈਨੂੰ ਢੱਕ ਲੈਂਦਾ ਹੈ?

ਇਹ ਪੈਰਾ ਅੱਯੂਬ ਦੀ ਬੁੱਧੀ ਅਤੇ ਧਾਰਮਿਕਤਾ ਦੇ ਵਿਸ਼ੇ ਵਿਚ ਵਿਅੰਗਾਤਮਕ ਟਿੱਪਣੀਆਂ ਦੇ ਨਾਲ ਸ਼ੁਰੂ ਹੁੰਦਾ ਹੈ। ਇਹ ਪਰਮੇਸ਼ੁਰ ਦੇ ਨਿਰਪੱਖ ਨਿਆਂ ਤੇ ਜ਼ੋਰ ਦਿੰਦਾ ਹੈ ਅਤੇ ਅੱਯੂਬ ਦੇ ਖਿਲਾਫ ਪਰਮੇਸ਼ੁਰ ਦੇ ਨਿਰਪੱਖ ਨਿਆਂ ਤੇ ਜ਼ੋਰ ਦਿੰਦਾ ਹੈ।

ਆਇਤਾਂ 1, 2. ਅਲੀਫ਼ਜ਼ ਨੇ ਇਹ ਕਹਿੰਦੇ ਹੋਏ ਸ਼ੁਰੂ ਕੀਤਾ, **ਭਲਾ, ਕੋਈ ਆਦਮੀ ਪਰਮੇਸ਼ੁਰ ਲਈ ਲਾਭਦਾਇਕ ਹੋ ਸਕਦਾ ਹੈ? ਸੱਚ ਮੁੱਚ ਸਿਆਣਾ ਆਦਮੀ ਆਪਣੇ ਜੇਗਾ ਹੀ ਹੈ।** “ਕੋਈ ਆਦਮੀ” ਇਬਰਾਨੀ ਸ਼ਬਦ אָדָם (ਜੀਬਰ, “ਤਕੜਾ ਆਦਮੀ”) ਦਾ ਅਨੁਵਾਦ ਹੈ। ਜੌਨ ਐੱਨ. ਓਸਵਾਲਟ ਨੇ ਲਿਖਿਆ, “ਆਦਮੀ ਦੇ ਲਈ ਇਸ ਤਰ੍ਹਾਂ ਦੇ ਵਧੇਰੇ ਸਧਾਰਣ ਸ਼ਬਦਾਂ ਜਿਵੇਂ *ਆਡਮ, ਇਸ, ਏਨੇਸ* ਆਦਿ ਤੋਂ ਇਲਾਵਾ, ਇਹ ਸ਼ਬਦ ਵਿਸ਼ੇਸ਼ ਤੌਰ ਤੇ ਇਕ ਆਦਮੀ ਦੀਆਂ ਸ਼ਕਤੀਆਂ ਦੀ ਉਚਾਈ ਤੇ ਉਸ ਦੇ ਨਾਲ ਸਬੰਧਤ ਹੁੰਦਾ ਹੈ। ਜਿਵੇਂ ਕਿ ਇਹ ਮਨੁੱਖਤਾ ਨੂੰ ਇਸ ਦੇ ਸਭ ਤੋਂ ਕਾਬਲ ਅਤੇ ਸਮਰੱਥ ਪੱਧਰ ਤੇ ਦਰਸਾਉਂਦਾ ਹੈ।”⁴ ਅੱਯੂਬ ਦੀ ਕਿਤਾਬ ਦੇ ਸਾਰੇ ਭਾਸ਼ਣ ਦੌਰਾਨ ਜੀਬਰ ਸ਼ਬਦ ਪੰਦਰਾਂ ਵਾਰ ਪਰਗਟ ਹੁੰਦਾ ਹੈ।

“ਸਿਆਣਾ ਆਦਮੀ” (חָכָם, *ਮਸਕਿਲ*) ਕਿਰਿਆ לָקַח (ਸਕਲ) ਤੋਂ ਨਿਕਲਿਆ ਹੈ। ਇਹ ਸ਼ਬਦ ਅਜਿਹੇ ਆਦਮੀ ਦਾ ਵਰਣਨ ਕਰਦਾ ਹੈ ਜਿਸ ਦੇ ਕੋਲ ਸੂਝ ਹੈ (ਕਹਾਉਤਾਂ 1:3) ਅਤੇ ਸਮਝਦਾਰੀ ਦੇ ਨਾਲ ਕੰਮ ਕਰਦਾ ਹੈ (ਕਹਾਉਤਾਂ 19:14)। ਉਹ ਧਰਮੀ ਵੀ ਅਤੇ ਸਫਲ ਵੀ ਹੈ। ਅਲੀਫ਼ਜ਼ ਨੇ ਦਲੀਲ ਦਿੱਤੀ ਕਿ, ਭਾਵੇਂ ਅਜਿਹਾ ਵਿਅਕਤੀ ਹੋਵੇ ਵੀ, ਤਾਂ ਵੀ ਉਹ ਪਰਮੇਸ਼ੁਰ ਦੇ ਲਈ ਕਿਸੇ ਵੀ ਗੱਲ ਵਿਚ ਲਾਭਦਾਇਕ ਨਹੀਂ ਹੋ ਸਕਦਾ ਹੈ।⁵

ਆਇਤ 3. ਤੇਰੇ ਧਰਮੀ ਹੋਣ ਨਾਲ ਸਰਬ ਸ਼ਕਤੀਮਾਨ ਨੂੰ ਕੀ ਖੁਸ਼ੀ ਹੈ? ਆਇਤ 3 ਵਿਚ ਜਦੋਂ ਅਲੀਫ਼ਜ਼ ਨੇ ਅੱਯੂਬ ਦਾ ਸਾਹਮਣਾ ਕੀਤਾ ਤਾਂ ਆਇਤ 2 ਵਿਚਲੇ ਆਮ ਸ਼ਬਦ ਤੋਂ “ਆਦਮੀ” ਤੋਂ ਵਿਅਕਤੀਗਤ ਸ਼ਬਦ “ਤੇਰੇ” ਵੱਲ ਮੁੜਿਆ। ਅੱਯੂਬ ਦੇ ਪ੍ਰਤੀ ਅਲੀਫ਼ਜ਼ ਦੇ ਰਵੱਈਏ ਵਿਚ ਇਕ ਵੱਡੀ ਤਬਦੀਲੀ ਉਸ ਦੇ ਪਹਿਲੇ ਭਾਸ਼ਣ ਦੇ ਬਾਅਦ ਤੋਂ ਆਈ। ਉਥੇ ਉਸ ਨੇ ਅੱਯੂਬ ਨੂੰ ਉਸ ਦੇ ਰਾਹੀਂ ਕੀਤੇ ਗਏ ਭਲੇ ਕੰਮਾਂ ਦੇ ਲਈ ਵਧਾਈ ਦਿੱਤੀ ਸੀ (4:3-6)। “ਖੁਸ਼ੀ” ਜਾਂ “ਅਨੰਦ” ਇਬਰਾਨੀ ਸ਼ਬਦ צִחָּן (ਚੇਪੇਟਸ) ਦਾ ਅਨੁਵਾਦ ਕਰਦਾ ਹੈ, ਜਿਸ ਦਾ ਅਰਥ ਹੈ “ਚਿੱਤਾ, ਰੁਚੀ, ਨਫਾ,” ਅਤੇ ਇਸ ਪ੍ਰਸੰਗ ਵਿਚ “ਲਾਭ” ਹੈ।⁶ ਅਸਲ ਵਿਚ ਪਰਮੇਸ਼ੁਰ ਮਨੁੱਖਾਂ ਦੀ ਧਾਰਮਿਕਤਾ ਵਿਚ ਅਨੰਦ ਲੈਂਦਾ ਹੈ: “ਜਿਹੜੇ ਮੇਰੇ ਧਰਮ ਤੋਂ ਪਰਸੰਨ ਹਨ ਉਹ ਜੈ ਜੈ ਕਾਰ ਅਤੇ ਅਨੰਦ ਕਰਨ, ਉਹ ਸਦਾ ਆਖਦੇ ਜਾਣ ਭਈ ਯਹੋਵਾਹ ਦੀ ਵਡਿਆਈ ਹੋਵੇ, ਜਿਹੜਾ ਆਪਣੇ ਦਾਸ ਦੀ ਸੁਖ ਤੋਂ ਪਰਸੰਨ ਹੈ” (ਜ਼ਬੂਰਾਂ ਦੀ ਪੋਥੀ 35:27)।

ਯਾ ਤੇਰੀਆਂ ਪੂਰਨ ਚਾਲਾਂ ਨਾਲ ਉਹ ਨੂੰ ਕੀ [ਕੋਈ] ਲਾਭ ਹੈ? ਸ਼ਬਦ “ਲਾਭ” (טוֹב, *ਬੇਟਸਾ*) ਦਾ ਅਰਥ ਹੈ “ਹਿੰਸਾ ਦੇ ਨਾਲ ਕੀਤੀ ਗਈ ਕਮਾਈ,” ਜਾਂ “(ਗ਼ੈਰ ਕਾਨੂੰਨੀ) ਮੁਨਾਫ਼ਾ।”⁷ ਇਹ ਉਹੀ ਸ਼ਬਦ ਹੈ ਜੋ ਯਹੂਦਾਹ ਨੇ ਆਪਣੇ ਭਰਾਵਾਂ ਨੂੰ ਪੁੱਛਿਆ ਸੀ ਕਿ, “ਕੀ ਲਾਭ ਹੋਊ ਜੇ ਅਸੀਂ ਆਪਣੇ ਭਰਾ ਨੂੰ ਮਾਰ ਸੁੱਟੀਏ ਅਰ ਉਹ ਦੇ ਲਹੂ ਨੂੰ ਲੁਕਾਈਏ?” (ਉਤਪਤ 37:26)। ਅਲੀਫ਼ਜ਼ ਦਾ ਮੁੱਖ ਮੁੱਦਾ ਇਹ ਸੀ ਕਿ ਕੋਈ ਵੀ ਮਨੁੱਖ ਅਜਿਹਾ ਪਵਿੱਤਰ ਜੀਵਨ ਨਹੀਂ ਜੀ ਸਕਦਾ ਕਿ ਉਹ ਪਰਮੇਸ਼ੁਰ ਦੇ ਕੋਲੋਂ ਕੁਝ ਵੀ ਮੰਗ ਸਕੇ।

ਆਇਤ 4. ਭਲਾ, ਤੇਰੇ ਡਰਨ ਦੇ ਕਾਰਨ ਉਹ ਤੈਨੂੰ ਝਿੜਕਦਾ ਹੈ, ਅਤੇ ਤੇਰੇ ਨਾਲ ਮੁਕੱਦਮਾ ਲੜਦਾ ਹੈ? ਅਲੀਫ਼ਜ਼ ਦੇ ਪਹਿਲੇ ਭਾਸ਼ਣ ਵਿਚ ਸ਼ਬਦ “ਡਰਨ” (פָּחַד, *ਯੀਰਹ*) ਦਾ ਅਨੁਵਾਦ “ਡਰ” ਕੀਤਾ ਗਿਆ ਹੈ: “ਭਲਾ, ਪਰਮੇਸ਼ੁਰ ਦਾ ਡਰ ਤੇਰਾ ਆਸਰਾ ਨਹੀਂ ਹੈ?” (4:6)। ਆਪਣੇ ਦੂਸਰੇ ਭਾਸ਼ਣ ਵਿਚ, ਅਲੀਫ਼ਜ਼ ਨੇ ਅੱਯੂਬ ਤੇ “ਭੈ ਨੂੰ ਮਿਟਾ [ਦੇ] ਅਤੇ ਪਰਮੇਸ਼ੁਰ ਦੇ ਹਜ਼ੂਰੋਂ ਧਿਆਨ ਹਟਾ ਲੈਣ ਦਾ” ਦੇਸ਼ ਲਾਇਆ ਸੀ (15:4)। ਰੈਬਰਟ ਐੱਲ.

ਐਲਡਨ ਨੇ ਟਿੱਪਣੀ ਕੀਤੀ,

ਅਲੀਫ਼ਜ਼ ਨੇ ਇਹ ਮੰਨ ਲਿਆ ਕਿ ਪਰਮੇਸ਼ੁਰ ਅੱਯੂਬ ਨੂੰ ਝਿੜਕ ਰਿਹਾ ਹੈ। ਸਵਾਲ ਬਸ ਇਹੋ ਸੀ ਕਿ ਕਿਉਂ। ਅਲੀਫ਼ਜ਼ ਨੇ [ਆਪਣੇ ਖੁਦ] ਦੇ ਸਵਾਲਾਂ ਦੇ ਉੱਤਰ ਸੱਚਾਈ ਤੋਂ ਇਕਦਮ ਉਲਟ ਦਿੱਤੇ। ਅਸਲ ਵਿਚ, ਅੱਯੂਬ ਦੀ ਧਾਰਮਿਕਤਾ ਦੇ ਕਾਰਨ ਹੀ ਉਸ ਨੂੰ ਪਰੀਖਿਆ ਦੇ ਲਈ ਚੁਣਿਆ ਗਿਆ ਸੀ ਜਦੋਂ ਸ਼ਤਾਨ ਨੇ ਕਿਹਾ ਸੀ ਕਿ ਚੰਗੇ ਲੋਕਾਂ ਨੇ ਨਿਜੀ ਲਾਭ ਦੇ ਕਾਰਨ ਹੀ ਪਰਮੇਸ਼ੁਰ ਦੀ ਸੇਵਾ ਕੀਤੀ ਸੀ।⁸

“ਮੁਕੱਦਮਾ ਲੜਨ” ਦਾ ਅਰਥ ਕਿਸੇ ਨੂੰ ਅਦਾਲਤ ਵਿਚ ਲਿਆਉਣਾ ਜਾਂ ਉਸ ਉੱਤੇ ਮੁਕੱਦਮਾ ਚਲਾਉਣਾ ਹੈ (ਵੇਖੋ TEV)।

ਆਇਤ 5. ਇਸ ਬਿੰਦੂ ਤੇ, ਅਲੀਫ਼ਜ਼ ਨੇ ਇੰਨੀ ਦਲੇਰੀ ਨਾਲ ਅੱਯੂਬ ਦੇ ਉੱਤੇ ਪਾਪ ਦਾ ਦੇਸ਼ ਲਗਾਇਆ - ਕਿ ਉਸ ਤੋਂ ਪਹਿਲਾਂ ਕਿਸੇ ਨੇ ਵੀ ਇੰਨਾ ਖੁੱਲ੍ਹ ਕੇ ਅਜਿਹਾ ਨਹੀਂ ਕੀਤਾ ਸੀ। ਉਸ ਨੇ ਕਿਹਾ ਕਿ ਅੱਯੂਬ ਦੀ ਬੁਰਿਆਈ ਵੱਡੀ ਸੀ ਜਿਸ ਦੀ ਕੋਈ ਹੱਦ ਜਾਂ “ਸੀਮਾ” ਨਹੀਂ ਸੀ। ਬੁਰਿਆਈ (רָעָה, ਰਾਅਹ) ਕੋਈ ਵੀ ਅਜਿਹੀ ਕਿਰਿਆ ਹੈ ਜੋ ਪਰਮੇਸ਼ੁਰ ਦੀ ਇੱਛਾ ਤੋਂ ਉਲਟ ਹੈ, ਆਮ ਤੌਰ ਤੇ ਪਰਮੇਸ਼ੁਰ ਦੇ ਰੱਦਣ ਦੇ ਨਾਲ ਸ਼ੁਰੂ ਹੁੰਦੀ ਹੈ। ਬਦੀਆਂ (רָעָה ਤੋਂ, ਅਵੇਨ) ਆਮ ਤੌਰ ਤੇ “ਨਾਗਰਿਕ ਜਾਂ ਸਮਾਜਿਕ ਉਲੰਘਣਾ” ਨੂੰ ਦਰਸਾਉਂਦੀਆਂ ਹਨ ਪਰ ਇਹ “ਪਰਮੇਸ਼ੁਰ ਅਤੇ ਮਨੁੱਖ ਦੇ ਵਿਰੋਧ ਵਿਚ ਕੀਤੇ ਪਿਛਲੇ ਕੰਮਾਂ ਨੂੰ ਦਰਸਾ ਸਕਦੀਆਂ ਹਨ।”⁹

ਆਇਤਾਂ 6-9. ਅਲੀਫ਼ਜ਼ ਨੇ ਕੁਝ ਖਾਸ ਪਾਪਾਂ ਦੇ ਵਿਸ਼ੇ ਵਿਚ ਦੱਸਿਆ ਜੋ ਉਸ ਨੇ ਸੋਚਿਆ ਕਿ ਅੱਯੂਬ ਨੇ ਕੀਤੇ ਸਨ:

1. ਤੂੰ ਆਪਣੇ ਭਰਾਉ ਦੀਆਂ ਵਸਤਾਂ ਧਿਗਾਣੇ ਗਹਿਣੇ ਰੱਖ ਲਈਆਂ ਹਨ।
2. [ਤੂੰ] ਨੰਗਿਆਂ ਦੇ ਭੀ ਕੱਪੜੇ ਲਾਹ ਲਏ ਹਨ।
3. ਤੂੰ ਥੱਕੇ ਨੂੰ ਪਾਈ ਨਹੀਂ ਪਿਲਾਇਆ।
4. ਤੂੰ ਭੁੱਖੇ ਥੋਂ ਰੋਟੀ ਰੋਕ ਰੱਖ।
5. ਤੂੰ ਵਿਧਵਾਂ ਨੂੰ ਖਾਲੀ ਮੋੜ ਘੱਲਿਆ।
6. [ਤੂੰ] ਯਤੀਮਾਂ ਦੀਆਂ ਬਾਰਾਂ ਭੰਨੀਆਂ।

ਇਹ ਸਾਰੇ ਪਾਪ ਉਸ ਦੇ ਸਾਥੀ ਲੋਕਾਂ ਦੇ ਨਾਲ ਦੁਵਿਹਾਰ ਦੇ ਖੇਤਰ ਵਿਚ ਆਉਂਦੇ ਹਨ: “ਭਰਾਵਾਂ,” “ਨੰਗਿਆਂ,” “ਥੱਕੇ,” “ਭੁੱਖੇ,” “ਵਿਧਵਾਂ,” ਅਤੇ “ਯਤੀਮਾਂ।” ਅੱਯੂਬ ਨੇ 31ਵੇਂ ਅਧਿਆਇ ਵਿਚ ਇਨ੍ਹਾਂ ਝੂਠੇ ਦੇਸ਼ਾਂ ਦਾ ਖੰਡਨ ਕੀਤਾ, ਜੋ ਕਿ ਬਾਈਬਲ ਵਿਚ ਪਾਏ ਜਾਂਦੇ ਨੈਤਿਕ ਮਿਆਰਾਂ ਵਿੱਚੋਂ ਇਕ ਸਭ ਤੋਂ ਵੱਡਾ ਬਿਆਨ ਹੈ। ਬੇਸ਼ੁੱਕਾ ਲੋਕਾਂ ਦੇ ਲਈ ਇਕ ਉਚਿਤ ਚਿੰਤਾ ਮੂਸਾ ਦੀ ਬਿਵਸਥਾ ਅਤੇ ਨਬੀਆਂ ਦੀਆਂ ਪੇਖੀਆਂ ਵਿਚ ਵੀ ਪਾਈ ਜਾਂਦੀ ਹੈ (ਕੂਚ 22:21-27; ਬਿਵਸਥਾ ਸਾਰ 24:6, 10-15, 17-22; 26:12; 27:19; ਯਸਾਯਾਹ 1:17; 32:6; 58:7, 10; ਯਿਰਮਿਯਾਹ 7:6; ਹਿਜ਼ਕੀਏਲ 18:5-9; ਜ਼ਕਰਯਾਹ 7:10; ਮਲਾਕੀ 3:5)।

ਐਲਡਨ ਨੇ ਟਿੱਪਣੀ ਕੀਤੀ, “ਪਹਿਲੀ ਵਾਰ ਅੱਯੂਬ ਦੇ ਮਿੱਤਰਾਂ ਵਿੱਚੋਂ ਕਿਸੇ ਨੇ ਉਸ ਦੇ ਉੱਤੇ ਵਿਸ਼ੇਸ਼ ਪਾਪਾਂ ਦਾ ਦੇਸ਼ ਲਗਾਇਆ ਹੈ, ਜੋ-ਧਨ-ਦੌਲਤ ਦੇ ਲਾਲਚ ਅਤੇ ਬਦਚਲਣੀ ਦੇ ਵਿਸ਼ੇ ਵਿਚ ਸੀ। ਹੰਕਾਰ ਤੋਂ ਅੱਗੇ, ਸ਼ਾਇਦ ਧਨ ਦੌਲਤ ਦੇ ਉਪਯੋਗ ਜਾਂ ਦੁਰਉਪਯੋਗ ਵਿਚ ਸ਼ਾਮਲ ਪਾਪ ਸ਼ਾਇਦ ਸਭ ਤੋਂ ਵੱਧ ਹਨ, ਖਾਸ ਤੌਰ ਤੇ ਪੂੰਜੀਪਤੀਆਂ ਦੇ ਵਿਚਕਾਰ।”¹⁰

ਆਇਤਾਂ 10, 11. ਫਿਰ ਅਲੀਫ਼ਜ਼ ਨੇ ਅੱਯੂਬ ਦੇ ਕਾਲਪਨਿਕ ਦੁਸ਼ਟਤਾ ਦੇ ਪਰਿਣਾਮਾਂ ਦੇ ਵਿਸ਼ੇ ਵਿਚ ਦੱਸਿਆ। ਫੰਦੇ, ਅਚਾਣਚੱਕ ਭੈ, ਅਨੁਰੇ ਅਤੇ ਪਾਣੀ ਦੇ ਹੜ੍ਹ, ਅਲੇਕਿਕ ਤੌਰ ਤੇ, ਉਨ੍ਹਾਂ ਸਾਧਨਾਂ ਦੇ ਵਿਸ਼ੇ ਵਿਚ ਬੋਲ ਰਿਹਾ ਸੀ ਜਿਨ੍ਹਾਂ ਦੇ ਦੁਆਰਾ ਅੱਯੂਬ ਨੂੰ ਘੇਰ ਲਿਆ ਗਿਆ ਸੀ ਅਤੇ ਜੋ ਉਸ ਤੇ ਹਾਵੀ ਹੋ ਗਏ ਸਨ। ਇਹ ਪਰਮੇਸ਼ੁਰ ਦੇ ਪ੍ਰਤੀ ਅਤੇ ਉਸ ਦੇ ਸਾਥੀ ਲੋਕਾਂ ਦੇ ਨਾਲ ਅੱਯੂਬ ਦੇ ਗਲਤ ਵਿਹਾਰ ਦੇ ਨਤੀਜੇ ਸਨ। “ਫੰਦੇ” ਦਾ ਸ਼ਾਬਦਿਕ ਅਰਥ “ਪੰਛੀ-ਜਾਲ” ਹੈ (18:8-10 ਤੇ ਟਿੱਪਣੀਆਂ ਵੇਖੋ)।

“ਮਨੁੱਖ ਦੇ ਰਾਹ ਪਰਮੇਸ਼ੁਰ ਤੋਂ ਲੁਕੇ ਹੋਏ ਨਹੀਂ ਹਨ” (22:12-20)

¹²ਕੀ ਪਰਮੇਸ਼ੁਰ ਅਕਾਸ਼ ਦੀ ਉਚਿਆਈ ਵਿੱਚ ਨਹੀਂ? ਤਾਰਿਆਂ ਦੀ ਮਹਾਨਤਾ ਵੇਖ ਕਿ ਉਹ ਕੋਢੇ ਉੱਤੇ ਹਨ। ¹³ਅਤੇ ਤੂੰ ਆਖਦਾ ਹੈਂ, ਪਰਮੇਸ਼ੁਰ ਕੀ ਜਾਣਦਾ ਹੈ? ਕੀ ਉਹ ਘੁੱਪ ਅਨੁਰੇ ਵਿੱਚੋਂ ਨਿਆਉਂ ਕਰ ਸੱਕਦਾ ਹੈ? ¹⁴ਬੱਦਲਾਂ ਦੀਆਂ ਘਟਾਂ ਉਹ ਦਾ ਪੜਦਾ ਹਨ, ਭਈ ਉਹ ਵੇਖ ਨਾ ਸੱਕੇ, ਅਤੇ ਉਹ ਅਕਾਸ਼ ਮੰਡਲ ਉੱਤੇ ਚੱਲਦਾ ਫਿਰਦਾ ਹੈ। ¹⁵ਭਲਾ, ਤੂੰ ਉਸੇ ਪੁਰਾਣੇ ਰਾਹ ਨੂੰ ਫੜ ਛੱਡੋਗਾ, ਜਿਹ ਦੇ ਵਿੱਚ ਬੁਰੇ ਆਦਮੀ ਚੱਲਦੇ ਸਨ? ¹⁶ਜਿਹੜੇ ਆਪਣੇ ਵੇਲੇ ਬੋਂ ਪਹਿਲਾਂ ਚੁੱਕੇ ਗਏ, ਜਿਨ੍ਹਾਂ ਦੀ ਨੀਉਂ ਦਰਿਆ ਨਾਲ ਰੁੜ੍ਹ ਗਈ, ¹⁷ਜਿਹੜੇ ਪਰਮੇਸ਼ੁਰ ਨੂੰ ਕਹਿੰਦੇ ਸਨ, ਸਾਥੋਂ ਦੂਰ ਹੋ। ਅਤੇ ਸਰਬ ਸ਼ਕਤੀਮਾਨ ਸਾਡਾ ਕੀ ਕਰੂ? ¹⁸ਤਾਂ ਭੀ ਉਸ ਉਨ੍ਹਾਂ ਦੇ ਘਰਾਂ ਨੂੰ ਪਦਾਰਥਾਂ ਨਾਲ ਭਰ ਦਿੱਤਾ, ਪਰ ਦੁਸ਼ਟਾਂ ਦੀ ਸਲਾਹ ਮੈਥੋਂ ਦੂਰ ਹੋਵੇ। ¹⁹ਧਰਮੀ ਵੇਖ ਕੇ ਖੁਸ਼ ਹੁੰਦੇ, ਅਤੇ ਨਿਰਦੋਸ਼ ਉਹ ਦੀ ਹਾਸੀ ਉਡਾਉਂਦੇ ਹਨ, - ²⁰ਸੱਚ ਮੁੱਚ ਸਾਡੇ ਵਿਰੋਧੀ ਮਿੱਟ ਗਏ, ਅਤੇ ਅੱਗ ਨੇ ਉਨ੍ਹਾਂ ਦੀ ਰਹਿੰਦ ਖੂੰਧ ਨੂੰ ਭੱਖ ਲੀਤਾ।

ਅਲੀਫ਼ਜ਼ ਨੇ ਪਰਮੇਸ਼ੁਰ ਦੇ ਰਵੱਈਏ ਅਤੇ ਪ੍ਰਤੀਕਿਰਿਆ ਨੂੰ ਦਰਸਾਉਣ ਦੇ ਲਈ ਅੱਯੂਬ ਦੇ ਨਿਰਧਾਰਤ ਪਾਪ ਨੂੰ ਅੱਗੇ ਵਧਾਇਆ। ਉਸ ਨੇ ਇਸ ਗੱਲ ਦੀ ਘੋਸ਼ਣਾ ਕੀਤੀ ਕਿ ਦੁਸ਼ਟ ਨੂੰ ਉਸ ਦੇ ਪਾਪਾਂ ਦੀ ਸਜ਼ਾ ਦਿੱਤੀ ਜਾਵੇਗੀ ਅਤੇ ਇਹ ਕਿ ਧਰਮੀ ਇਸ ਨੂੰ ਵੇਖੇਗਾ ਅਤੇ ਖੁਸ਼ੀ ਮਨਾਵੇਗਾ।

ਆਇਤ 12. ਕੀ ਪਰਮੇਸ਼ੁਰ ਅਕਾਸ਼ ਦੀ ਉਚਿਆਈ ਵਿੱਚ ਨਹੀਂ? ਅਲੀਫ਼ਜ਼ ਸ਼ਾਇਦ ਅੱਯੂਬ ਦੇ ਇਸ ਵਿਸ਼ਵਾਸ ਦਾ ਮਜ਼ਾਕ ਉਡਾ ਰਿਹਾ ਸੀ ਕਿ ਪਰਮੇਸ਼ੁਰ ਬਹੁਤ ਹੀ ਦੂਰ ਸੀ ਕਿ ਉਹ ਮਨੁੱਖ ਦੀ ਤਕਦੀਰ ਦੇ ਨਾਲ ਸਬੰਧ ਰੱਖੇ। ਪਰਮੇਸ਼ੁਰ ਕੋਢੇ ਉੱਚੇ ਤਾਰਿਆਂ ਤੋਂ ਵੀ ਦੂਰ ਹੈ।

ਆਇਤ 13. ਅਤੇ ਤੂੰ ਆਖਦਾ ਹੈਂ, ਪਰਮੇਸ਼ੁਰ ਕੀ ਜਾਣਦਾ ਹੈ? ਕੀ ਉਹ ਘੁੱਪ ਅਨੁਰੇ ਵਿੱਚੋਂ ਨਿਆਉਂ ਕਰ ਸੱਕਦਾ ਹੈ? ਅਲੀਫ਼ਜ਼ ਉਸ ਤਰਕ ਦੇ ਅਧਾਰ ਤੇ ਅੱਯੂਬ ਦੇ ਮੂੰਹ ਵਿਚ ਸ਼ਬਦ ਪਾ ਰਿਹਾ ਸੀ ਜੋ ਉਸ ਨੇ ਆਇਤ 12 ਤੋਂ ਕੱਢਿਆ ਸੀ। ਉਹ ਅੱਯੂਬ ਦੇ ਉੱਤੇ “ਵਿਹਾਰਕ ਨਾਸਤਿਕਤਾ” ਜਾਂ “ਆਧੁਨਿਕ ਧਰਮਵਾਦ” ਦਾ ਇਲਜ਼ਾਮ ਲਗਾ ਰਿਹਾ ਸੀ, ਜੋ ਇਸ ਗੱਲ ਦੀ ਪੁਸ਼ਟੀ ਕਰਦਾ ਹੈ ਕਿ, ਜੇਕਰ ਕੋਈ ਪਰਮੇਸ਼ੁਰ ਹੈ ਜਿਸ ਨੇ ਸੰਸਾਰ ਨੂੰ ਬਣਾਇਆ ਹੈ, ਤਾਂ ਉਹ ਇਸ ਤੋਂ ਬਹੁਤ ਹੀ ਦੂਰ ਚਲਾ ਗਿਆ ਹੈ ਅਤੇ ਇਸ ਵਿਚ ਕੀ ਵਾਪਰਦਾ ਹੈ ਉਸ ਦੇ ਪ੍ਰਤੀ ਬੇਪਰਵਾਹ ਹੈ।

ਆਇਤ 14. ਬੱਦਲਾਂ ਦੀਆਂ ਘਟਾਂ ਉਹ ਦਾ ਪੜਦਾ ਹਨ, ਭਈ ਉਹ ਵੇਖ ਨਾ ਸੱਕੇ। ਇਹ ਕਥਨ ਪਿਛਲੀ ਕਵਿਤਾ ਦੇ ਵਿਚਾਰ ਨੂੰ ਹੋਰ ਮਜ਼ਬੂਤ ਕਰਦਾ ਹੈ। ਜੇ ਲੋਕ ਇਸ ਅਧਾਰ

ਨੂੰ ਸਵੀਕਾਰ ਕਰਦੇ ਹਨ ਉਨ੍ਹਾਂ ਦੀ ਅਜਿਹੇ ਪਰਮੇਸ਼ੁਰ ਵਿਚ ਕੋਈ ਦਿਲਚਸਪੀ ਨਹੀਂ ਹੈ ਜੋ ਧਰਤੀ ਤੇ ਹੋਣ ਵਾਲੀਆਂ ਘਟਨਾਵਾਂ ਤੋਂ ਬਹੁਤ ਹੀ ਬੇਪਰਵਾਹ ਹੈ ਅਤੇ ਅਨੁਰੇ ਵਿਚ ਲੁਕਿਆ ਹੋਇਆ ਹੈ।

ਆਇਤਾਂ 15-20. ਅਲੀਫ਼ਜ਼ ਨੇ ਇਸ ਪੈਰ੍ਹੇ ਨੂੰ ਇਸ ਗੱਲ ਦੀ ਪੁਸ਼ਟੀ ਕਰਦੇ ਹੋਏ ਸਮਾਪਤ ਕੀਤਾ ਕਿ ਸੱਚਮੁੱਚ ਪਰਮੇਸ਼ੁਰ ਵੇਖਦਾ ਹੈ ਅਤੇ ਇਹ ਕਿ ਉਹ ਬੁਰੇ ਆਦਮੀ (ਆਂ) ਨੂੰ ਸਜ਼ਾ ਦਿੰਦਾ ਹੈ। ਬਾਗੀ ਆਪਣੀ ਅਣਆਗਿਆਕਾਰੀ ਵਿਚ ਦਲੇਰ ਹੁੰਦੇ ਹਨ। ਜਿਹੜੇ ਪਰਮੇਸ਼ੁਰ ਨੂੰ ਕਹਿੰਦੇ ਹਨ, ਸਾਥੋਂ ਦੂਰ ਹੋ। ਅਤੇ ਸਰਬ ਸ਼ਕਤੀਮਾਨ ਸਾਡਾ ਕੀ ਕਰੂ? ਹੜ੍ਹ ਅਤੇ ਅੱਗ ਇਨ੍ਹਾਂ ਦੁਸ਼ਟਾਂ ਦੇ ਉੱਤੇ ਪਰਮੇਸ਼ੁਰ ਦੀ ਸਜ਼ਾ ਨੂੰ ਦਰਸਾਉਂਦੇ ਹਨ। ਦੁਸ਼ਟ ਲੋਕਾਂ ਨੂੰ ਸਜ਼ਾ ਦੇਣ ਦੀਆਂ ਦੋ ਪ੍ਰਮੁੱਖ ਉਦਾਹਰਣਾਂ ਹਨ ਨੂਹ ਦੀ ਜਲ ਪਰਲੇ (ਉਤਪਤ 6-8) ਅਤੇ ਸਦੂਮ ਅਤੇ ਅਮੂਰਾਹ ਦੀ ਅੱਗ ਨਾਲ ਤਬਾਹੀ (ਉਤਪਤ 19:1-29)। ਧਰਮੀ ਪਰਮੇਸ਼ੁਰ ਦੇ ਨਿਆਂ ਨੂੰ ਵੇਖ ਕੇ ਖੁਸ਼ ਹੁੰਦੇ ਹਨ।

“ਪਰਮੇਸ਼ੁਰ ਨਾਲ ਮਿਲਿਆ ਰਹੁ ਅਤੇ ਚੰਗਾ ਹੋ” (22:21-30)

²¹ਉਹ ਦੇ ਨਾਲ ਮਿਲਿਆ ਰਹੁ ਅਤੇ ਸੁਖੀ ਰਹੁ, ਨੇਕੀ ਤੇਰੇ ਉੱਤੇ ਆਏਗੀ। ²²ਹੁਣ ਉਹ ਦੇ ਮੂੰਹ ਦੀ ਸਿੱਖਿਆ ਸੁਣ, ਅਤੇ ਉਹ ਦਿਆਂ ਬਚਨਾਂ ਨੂੰ ਆਪਣੇ ਦਿਲ ਵਿੱਚ ਰੱਖ। ²³ਜੇ ਤੂੰ ਸਰਬ ਸ਼ਕਤੀਮਾਨ ਵੱਲ ਮੁੜੇਂ ਤਾਂ ਤੂੰ ਬਣਿਆ ਰਹੇਂਗਾ, ਜੇ ਤੂੰ ਬਦੀ ਆਪਣੇ ਤੰਬੂਆਂ ਥੋਂ ਦੂਰ ਕਰੇਂ, - ²⁴ਜੇ ਤੂੰ ਸੋਨਾ ਖੋਹ ਵਿੱਚ, ਸਗੋਂ ਓਫ਼ੀਰ ਦਾ ਸੋਨਾ ਨਦੀਆਂ ਦੇ ਪੱਥਰਾਂ ਵਿੱਚ ਪਾ ਦੇਵੇਂ, - ²⁵ਜੇ ਸਰਬ ਸ਼ਕਤੀਮਾਨ ਤੇਰਾ ਸੋਨਾ, ਅਤੇ ਤੇਰੀ ਅਣਮੁੱਲ ਚਾਂਦੀ ਹੋਵੇ, ²⁶ਤਦ ਤਾਂ ਤੂੰ ਸਰਬ ਸ਼ਕਤੀਮਾਨ ਨਾਲ ਨਿਹਾਲ ਹੋਵੇਂਗਾ, ਅਤੇ ਆਪਣਾ ਮੂੰਹ ਪਰਮੇਸ਼ੁਰ ਵੱਲ ਚੁੱਕੇਂਗਾ। ²⁷ਤੂੰ ਉਹ ਦੇ ਅੱਗੇ ਬੇਨਤੀ ਕਰੇਂਗਾ ਅਤੇ ਉਹ ਤੇਰੀ ਸੁਣੇਗਾ, ਅਤੇ ਤੂੰ ਆਪਣੀਆਂ ਸੁੱਖਣਾਂ ਪੂਰੀਆਂ ਕਰੇਂਗਾ। ²⁸ਜਿਸ ਗੱਲ ਲਈ ਤੇਰਾ ਮਨਸ਼ਾ ਹੋਏਗਾ, ਉਹ ਤੇਰੇ ਲਈ ਠਹਿਰਾਈ ਜਾਏਗੀ, ਅਤੇ ਚਾਨਣ ਤੇਰਿਆਂ ਰਾਹਾਂ ਉੱਤੇ ਚਮਕੇਗਾ। ²⁹ਜਦ ਉਹ ਤੈਨੂੰ ਨੀਚਾ ਕਰਨ ਤਾਂ ਤੂੰ ਆਖੇਂਗਾ ਭਈ ਏਹ ਤਾਂ ਉੱਚਾ ਹੋਣਾ ਹੈ। ਅਤੇ ਉਹ ਨੀਵੀਆਂ ਅੱਖਾਂ ਵਾਲੇ ਨੂੰ ਬਚਾਵੇਗਾ। ³⁰ਜੇ ਬੇਦੋਸ਼ਾ ਨਹੀਂ ਉਹ ਉਸ ਨੂੰ ਭੀ ਬਚਾਵੇਗਾ, ਹਾਂ, ਆਪਣੇ ਹੱਥਾਂ ਦੀ ਸਫ਼ਾਈ ਨਾਲ ਤੂੰ ਬਚਾਇਆ ਜਾਵੇਂਗਾ।

ਅਲੀਫ਼ਜ਼ ਨੇ ਅੱਯੂਬ ਨੂੰ ਉਸ ਸਾਰੀ ਦੁਸ਼ਟਤਾ ਦੇ ਲਈ ਜੋ ਉਸ ਦੇ ਜੀਵਨ ਵਿਚ ਸੀ ਤੇਬਾ ਕਰਨ ਦੀ ਜ਼ੋਰਦਾਰ ਸਲਾਹ ਦਿੱਤੀ, ਜੋ ਉਸ ਦੀ ਭੈੜੀ ਦੁਰਦਸ਼ਾ ਦਾ ਕਾਰਨ ਬਣੀ ਸੀ। ਇਹ ਸ਼ਬਦ ਪਿਛਲੀਆਂ ਆਇਤਾਂ ਨਾਲੋਂ ਬਹੁਤ ਹੀ ਤਰਸਯੋਗ ਦਿਖਾਈ ਦਿੰਦੇ ਹਨ। ਧੁਨ ਉਸ ਦੇ ਪਹਿਲੇ ਭਾਸ਼ਣ ਵਿਚ ਅੱਯੂਬ ਨੂੰ ਦਿੱਤੀ ਤਾਕੀਦ ਵਾਂਗ ਹੈ (5:17-27)।

ਆਇਤ 21. ਉਹ ਦੇ ਨਾਲ ਮਿਲਿਆ ਰਹੁ ਅਤੇ ਸੁਖੀ ਰਹੁ, ਨੇਕੀ ਤੇਰੇ ਉੱਤੇ ਆਏਗੀ। ਸ਼ਬਦ “ਮਿਲਿਆ ਰਹੁ” (יָצָח, *ਸਕਨ*) ਦਾ ਅਰਥ “ਵਰਤੋਂ ਯੋਗ” ਜਾਂ ਕਿਸੇ ਦੇ ਨਾਲ “ਮਿਲਿਆ ਰਹਿਣਾ”¹¹ ਹੋ ਸਕਦਾ ਹੈ। ਇਸ ਆਇਤ ਵਿਚ ਬਾਅਦ ਦੀ ਪਰਿਭਾਸ਼ਾ ਦੀ ਸੰਭਾਵਨਾ ਵਧੇਰੇ ਜਾਪਦੀ ਹੈ ਜਿੱਥੇ ਕਿਰਿਆ ਇਕ ਤੀਬਰ ਰੂਪ ਵਿਚ ਵਿਖਾਈ ਦਿੰਦੀ ਹੈ। ਜੇਨ ਈ. ਹਾਰਟਲੀ ਨੇ ਟਿੱਪਣੀ ਕੀਤੀ, “ਅਲੀਫ਼ਜ਼ ਦੇ ਅਨੁਸਾਰ, ਭਾਵੇਂ ਇਕ ਵਿਅਕਤੀ ਪਰਮੇਸ਼ੁਰ ਨੂੰ ਲਾਭ ਨਹੀਂ

ਪਹੁੰਚਾ ਸਕਦਾ ਹੈ [22:2],¹² ਪਰ ਉਹ ਪਰਮੇਸ਼ੁਰ ਦੇ ਨਾਲ ਮਿਲਿਆ ਰਹਿ ਸਕਦਾ ਅਤੇ ਬਹੁਤ ਸਾਰੀਆਂ ਚੰਗੀਆਂ ਚੀਜ਼ਾਂ ਨੂੰ ਪ੍ਰਾਪਤ ਕਰ ਸਕਦਾ ਹੈ।¹³ ਅਲੀਫ਼ਜ਼ ਦੇ ਸ਼ਬਦ ਨਿਰੰਤਰ ਉਸੇ ਵਿਸ਼ੇ ਤੇ ਜਾਰੀ ਹਨ ਕਿ ਚੰਗੇ ਤੇ ਹਮੇਸ਼ਾ ਭਲਾਈ ਆਉਂਦੀ ਹੈ ਅਤੇ ਬੁਰੇ ਲੋਕਾਂ ਤੇ ਹਮੇਸ਼ਾ ਬੁਰਾਈ ਆਉਂਦੀ ਹੈ - ਇਕ ਪ੍ਰਸਤਾਵ ਜੋ ਅੱਯੂਬ ਨੇ ਕਿਹਾ ਕਿ ਸਰਵ ਵਿਆਪਕ ਤੌਰ ਤੇ ਝੂਠ ਨਹੀਂ ਹੈ।

ਆਇਤ 22. ਹੁਣ ਉਹ ਦੇ ਮੂੰਹ ਦੀ ਸਿੱਖਿਆ ਸੁਣ, ਅਤੇ ਉਹ ਦਿਆਂ ਬਚਨਾਂ ਨੂੰ ਆਪਣੇ ਦਿਲ ਵਿਚ ਰੱਖ। ਸ਼ਬਦ “ਸਿੱਖਿਆ” (תורה, ਟੋਰਾਹ) ਸਿਰਫ਼ ਇਸ ਇਕ ਵਾਰ ਅੱਯੂਬ ਦੀ ਪੁਸਤਕ ਵਿਚ ਮਿਲਦਾ ਹੈ। ਹਾਲਾਂਕਿ ਇਹ ਅਕਸਰ ਪੁਰਾਣੇ ਨੇਮ ਵਿਚ ਮੂਸਾ ਦੀ ਬਿਵਸਥਾ ਨੂੰ ਦਰਸਾਉਂਦਾ ਹੈ, ਪਰ ਇੱਥੇ ਇਹ “ਬੁੱਧੀਮਾਨ ਬਜ਼ੁਰਗਾਂ ਕੋਲੋਂ ਮਿਲੇ ਉਪਦੇਸ਼ਾਂ ਦਾ ਹਵਾਲਾ ਦਿੰਦਾ ਹੈ ਜਿਨ੍ਹਾਂ ਨੂੰ ਪਰਮੇਸ਼ੁਰ ਨੇ ਆਪਣੇ ਮਾਰਗਾਂ ਦੀ ਸਮਝ ਬਖਸ਼ੀ ਸੀ।”¹⁴ ਅਲੀਫ਼ਜ਼ ਆਪਣੇ ਆਪ ਨੂੰ ਇਸ ਸਮੂਹ ਵਿਚ ਸ਼ਾਮਲ ਕਰ ਰਿਹਾ ਸੀ (ਵੇਖੋ 4:12-21; 15:11)।

ਆਇਤਾਂ 23, 24. ਅਧਿਆਇ ਦੀਆਂ ਆਖਰੀ ਆਇਤਾਂ ਵਿਚ ਦੋ ਸ਼ਰਤਾਂ ਵਾਲੇ (“ਜੇ ... ਤਾਂ”) ਵਾਕ ਬਣਾਉਂਦੇ ਹਨ। ਆਇਤ 23 ਵਿਚ ਇਨ੍ਹਾਂ ਵਿਚੋਂ ਇਕ ਸ਼ਾਮਲ ਹੈ। ਜੇ ਤੂੰ ਸਰਬ ਸ਼ਕਤੀਮਾਨ ਵੱਲ ਮੁੜੋਂ ਤਾਂ ਤੂੰ ਬਣਿਆ ਰਹੋਗਾ। ਅਲੀਫ਼ਜ਼ ਨੇ ਅੱਯੂਬ ਨੂੰ ਉਕਸਾਇਆ ਕਿ ਉਹ ਆਪਣੇ ਪਰਮੇਸ਼ੁਰ ਵੱਲ “ਮੁੜੋ” ਤਾਂ ਕਿ ਉਹ ਆਪਣੇ ਜੀਵਨ ਦੀ ਪੂਰਵ ਖੁਸ਼ਹਾਲੀ ਵਿਚ “ਬਣਿਆ ਰਹੇ।”

ਐਲਡਨ ਨੇ ਲਿਖਿਆ, ““ਬਣਿਆ ਰਹੋਂ ਮੂਲ (ਬਨਹ) ਤੋਂ ਹੈ ਜਿਸ ਦਾ ਸਧਾਰਣ ਅਰਥ ‘ਨਿਰਮਾਣ/ਪੁਨਰ ਨਿਰਮਾਣ’ ਹੈ, ਭਾਵੇਂ ਇਮਾਰਤਾਂ ਦਾ ਜਾਂ ਪਰਿਵਾਰ ਦਾ ਹੋਵੇ। ਇਹ ਆਖਿਰਕਾਰ ਅੱਯੂਬ ਦੇ ਸੱਤ ਹੋਰ ਬਾਨਿਸ਼, ‘ਪੁੱਤ੍ਰ,’ ਅਤੇ ਤਿੰਨ ਹੋਰ ਬਾਨੇਟ, ‘ਧੀਆਂ’ ਦੀ ਰੋਸ਼ਨੀ ਵਿਚ ਇਕ ਦਿਲਚਸਪ ਚੋਣ ਹੈ (42:13)।”¹⁵

“ਮੁੜੋ” (שוב, ਸੁਬ) “ਤੇਬਾ” ਕਰਨ ਦੇ ਲਈ ਹੈ। ਭਾਵੇਂ ਸਮੱਸਿਆ ਇਹੋ ਹੈ। ਅੱਯੂਬ ਨੇ ਆਪਣੇ ਦੁੱਖਾਂ ਦੀ ਵਿਸ਼ਾਲਤਾ ਦੇ ਬਰਾਬਰ ਪਾਪ ਨਹੀਂ ਕੀਤੇ ਹਨ। ਉਸ ਨੇ ਆਇਤ 23 ਦੇ ਦੂਜੇ ਭਾਗ ਵਿਚਲੇ ਅਲੀਫ਼ਜ਼ ਦੀ ਸਮਝ ਇਰਾਦੇ ਦੇ ਅਨੁਸਾਰ “ਅਧਰਮ” ਨਹੀਂ ਕੀਤਾ ਸੀ।

ਇਹ ਆਇਤਾਂ ਦੂਜੀ ਸ਼ਰਤ ਦੇ “ਜੇ” ਭਾਗ ਨੂੰ ਬਣਾਉਂਦੀਆਂ ਹਨ; ਆਇਤਾਂ 25 ਤੋਂ 30 ਵਿਚ “ਤਦ” ਭਾਗ ਨੂੰ ਸ਼ਾਮਲ ਕੀਤਾ ਗਿਆ ਹੈ। ਜੇ ਤੂੰ ਸਰਬ ਸ਼ਕਤੀਮਾਨ ਵੱਲ ਮੁੜੋਂ ਤਾਂ ਤੂੰ ਬਣਿਆ ਰਹੋਗਾ, ਜੇ ਤੂੰ ਬਦੀ ਆਪਣੇ ਤੰਬੂਆਂ ਥੋਂ ਦੂਰ ਕਰੋ, - ਜੇ ਤੂੰ ਸੋਨਾ ਖੋਹ ਵਿਚ, ਸਗੋਂ ਓਫ਼ੀਰ ਦਾ ਸੋਨਾ ਨਦੀਆਂ ਦੇ ਪੱਥਰਾਂ ਵਿਚ ਪਾ ਦੇਵੇਂ। ਅਲੀਫ਼ਜ਼ ਨੇ ਅੱਯੂਬ ਨੂੰ ਉਕਸਾਇਆ ਕਿ ਉਹ ਬੇਈਮਾਨੀ ਨਾਲ ਹਾਸਲ ਕੀਤੇ ਗਏ ਆਪਣੇ ਸਾਰੇ ਧਨ ਤੋਂ ਆਪਣੇ ਆਪ ਨੂੰ ਬਚਾਵੇ, “ਬਦੀ ਨੂੰ ਆਪਣੇ ਤੰਬੂਆਂ ਤੋਂ ਦੂਰ [ਕਰਨਾ]” (ਵੇਖੋ 11:14)। ਅਜਿਹਾ ਕਰਨ ਦੇ ਨਾਲ ਇਹ ਸਾਬਤ ਹੋਣਾ ਸੀ ਕਿ ਉਹ ਪਰਮੇਸ਼ੁਰ ਨੂੰ ਸਮਰਪਿਤ ਸੀ ਪੈਸੇ ਨੂੰ ਨਹੀਂ। “ਸੋਨਾ ਖੋਹ ਵਿਚ” ਜਾਂ “ਨਦੀਆਂ ਦੇ ਪੱਥਰਾਂ ਵਿਚ” ਦਾ ਅਰਥ ਹੈ ਇਸ ਨੂੰ ਆਪਣੇ ਮੂਲ ਸਥਾਨ ਤੇ ਮੋੜ ਦੇਣਾ - ਅਰਥਾਤ, ਇਸ ਨੂੰ ਉਨ੍ਹਾਂ ਲੋਕਾਂ ਨੂੰ ਵਾਪਸ ਮੋੜ ਦੇਣਾ ਜਿਨ੍ਹਾਂ ਨੂੰ ਉਸ ਨੇ ਧੋਖਾ ਦਿੱਤਾ ਸੀ (ਵੇਖੋ ਲੂਕਾ 19:8)।

“ਓਫ਼ੀਰ” ਇਕ ਅਜਿਹਾ ਸਥਾਨ ਹੈ ਜੋ ਆਪਣੇ “ਸੋਨੇ” ਦੇ ਲਈ ਮਸ਼ਹੂਰ ਸੀ (1 ਇਤਹਾਸ 29:4; ਅੱਯੂਬ 28:16; ਜ਼ਬੂਰਾਂ ਦੀ ਪੈਥੀ 45:9; ਯਸਾਯਾਹ 13:12)। ਰਾਜਾ ਸੁਲੇਮਾਨ ਨੇ ਸੋਨਾ ਅਤੇ ਹੋਰ ਵਿਦੇਸ਼ੀ ਖ਼ਜ਼ਾਨਿਆਂ ਨੂੰ ਵਾਪਸ ਲਿਆਉਣ ਦੇ ਲਈ ਇਕ ਜਲ ਯਾਤਰਾ ਦੀ ਮੁਹਿੰਮ ਲਈ ਲੋਕਾਂ ਨੂੰ ਭੇਜਿਆ (1 ਰਾਜਿਆਂ 9:26-28; 10:11, 12)। ਓਫ਼ੀਰ ਦੇ ਸਟੀਕ ਸਥਾਨ ਤੇ

ਬਹਿਸ ਹੁੰਦੀ ਹੈ, ਪਰ ਆਮ ਤੌਰ ਤੇ ਇਸ ਸਥਾਨ ਦੀ ਪਹਿਚਾਣ ਲਾਲ ਸਮੁੰਦਰ ਦੇ ਤੱਟ ਦੇ ਨਾਲ ਦੱਖਣੀ ਅਰਬ ਦੇ ਨਾਲ ਕੀਤੀ ਜਾਂਦੀ ਹੈ।

ਆਇਤਾਂ 25-30. ਇਸ ਸ਼ਰਤੀਆ ਵਾਕ ਦੇ “ਤਦ” ਭਾਗ ਵਿਚ, ਅਲੀਫ਼ਜ਼ ਨੇ ਪੰਜਾਂ ਬਰਕਤਾਂ ਦੀ ਸੂਚੀ ਦਿੱਤੀ ਜੋ ਅੱਯੂਬ ਦੇ ਤੋਬਾ ਕਰਨ ਅਤੇ ਪਰਮੇਸ਼ੁਰ ਦੇ ਵੱਲ ਮੁੜਣ ਦੇ ਦੁਆਰਾ ਮਿਲਣੀਆਂ ਸਨ।

1. ਜੇ ਸਰਬ ਸ਼ਕਤੀਮਾਨ ਤੇਰਾ ਸੇਨਾ, ਅਤੇ ਤੇਰੀ ਅਣਮੁੱਲ ਚਾਂਦੀ ਹੋਵੇ (22:25)। ਪਰਮੇਸ਼ੁਰ ਇਕ ਵਾਰ ਫੇਰ ਅੱਯੂਬ ਦਾ ਖ਼ਜ਼ਾਨਾ ਹੋਣਾ ਸੀ। ਇਹ ਕਥਨ ਅਲੀਫ਼ਜ਼ ਦੇ ਆਪਣੇ ਨਾਮ ਨਾਲ ਮੇਲ ਖਾਂਦਾ ਹੈ, ਜਿਸ ਦਾ ਅਰਥ ਹੈ, “ਮੇਰਾ ਪਰਮੇਸ਼ੁਰ ਕੁੰਦਨ ਸੇਨਾ ਹੈ।” ਪੁਸਤਕ ਵਿਚ ਅੱਗੇ ਜਾ ਕੇ, ਅੱਯੂਬ ਨੇ ਕਦੇ ਵੀ ਸੋਨੇ ਉੱਤੇ ਭਰੋਸਾ ਕਰਨ ਤੋਂ ਇਨਕਾਰ ਕੀਤਾ ਸੀ (31:24, 28)।
2. ਤੂੰ ਉਹ ਦੇ ਅੱਗੇ ਬੇਨਤੀ ਕਰੇਂਗਾ ਅਤੇ ਉਹ ਤੇਰੀ ਸੁਣੂਗਾ (22:27)। ਅੱਯੂਬ ਦੇ ਪਸ਼ਚਾਤਾਪ ਕਰਨ ਤੋਂ ਬਾਅਦ, ਕੁਝ ਵੀ ਉਸ ਦੀਆਂ ਪ੍ਰਾਰਥਨਾਵਾਂ ਨੂੰ ਪਰਮੇਸ਼ੁਰ ਅੱਗੇ ਨਹੀਂ ਰੋਕ ਸਕਦਾ ਸੀ। ਅਲੀਫ਼ਜ਼ ਨੇ ਸੰਕੇਤ ਕੀਤਾ ਕਿ ਅੱਯੂਬ ਦੇ ਗਿਰਾਵਟ ਦੇ ਸਮੇਂ ਤੋਂ ਲੈ ਕੇ ਇਸ ਸਮੇਂ ਤੱਕ, ਪਰਮੇਸ਼ੁਰ ਨੇ ਅੱਯੂਬ ਦੀਆਂ ਜੇਸ਼ ਭਰੀਆਂ ਬੇਨਤੀਆਂ ਨੂੰ ਨਹੀਂ ਸੁਣਿਆ।
3. ਜਿਸ ਗੱਲ ਲਈ ਤੇਰਾ ਮਨਸ਼ਾ ਹੋਏਗਾ, ਉਹ ਤੇਰੇ ਲਈ ਠਹਿਰਾਈ ਜਾਏਗੀ (22:28)। ਅੱਯੂਬ ਦੇ ਪਰਮੇਸ਼ੁਰ ਦੀ ਇੱਛਾ ਅੱਗੇ ਸਮਰਪਣ ਕਰਨ ਤੋਂ ਬਾਅਦ, ਪਰਮੇਸ਼ੁਰ ਉਹ ਦੇ ਮਨੋਰਥਾਂ ਨੂੰ ਪੂਰਾ ਕਰਨਾ ਸੀ (ਵੇਖੋ ਜ਼ਬੂਰ 37:4, 5)।
4. ਜਦ [ਉਹ]¹⁶ ਤੈਨੂੰ ਨੀਚਾ ਕਰਨ ਤਾਂ ਤੂੰ ਆਖੇਂਗਾ ਭਈ ਏਹ ਤਾਂ ਉੱਚਾ ਹੋਣਾ ਹੈ ਅਤੇ ਉਹ ਨੀਵੀਆਂ ਔਖਾਂ ਵਾਲੇ ਨੂੰ ਬਚਾਵੇਗਾ (22:29)। ਅੱਯੂਬ ਉਨ੍ਹਾਂ ਦੀ ਮਦਦ ਸਕੇਗਾ ਜੋ ਉਨ੍ਹਾਂ ਨੂੰ ਹੱਲਾਸ਼ੇਰੀ ਵਾਲੇ ਸ਼ਬਦ ਬੋਲ ਕੇ ਪਰੇਸ਼ਾਨ ਸਨ। ਪਰਮੇਸ਼ੁਰ ਆਪਣੇ ਧਰਮੀ ਸੇਵਕ ਦੀ ਗੱਲ ਸੁਣੇਗਾ ਅਤੇ ਉਨ੍ਹਾਂ ਨੂੰ ਬਰਕਤ ਦੇਵੇਗਾ ਜਿਹੜੇ ਨਿਰਾਸ਼ ਸਨ।
5. ਜੇ ਬੇਦੋਸ਼ਾ ਨਹੀਂ ... ਆਪਣੇ ਹੱਥਾਂ ਦੀ ਸਫ਼ਾਈ ਨਾਲ ਤੂੰ ਬਚਾਇਆ ਜਾਵੇਂਗਾ (22:30)। ਅੱਯੂਬ ਨੇ ਦੇਸ਼ੀ ਦੇ ਲਈ ਸਿਫ਼ਾਰਸ਼ ਜਾਂ ਬੇਨਤੀ ਕਰਨੀ ਸੀ ਅਤੇ ਪਰਮੇਸ਼ੁਰ ਉਸ ਦੀ ਪ੍ਰਾਰਥਨਾ ਦਾ ਉੱਤਰ ਦੇਣਾ ਸੀ: “ਜਦੋਂ ਅੱਯੂਬ ਨੇ ਅਲੀਫ਼ਜ਼ ਅਤੇ ਉਸ ਦੇ ਮਿੱਤਰਾਂ ਲਈ ਪ੍ਰਾਰਥਨਾ ਕੀਤੀ ਸੀ ਤਾਂ ਇਨ੍ਹਾਂ ਸ਼ਬਦਾਂ ਨੇ ਅਲੀਫ਼ਜ਼ ਨੂੰ ਕਿੰਨਾ ਪਰੇਸ਼ਾਨ ਕੀਤਾ ਹੋਵੇਗਾ (42:7-10)।”¹⁷

ਇਹ ਸਲਾਹ ਬਹੁਤ ਹੀ ਵਧੀਆ ਤਰੀਕੇ ਦੇ ਨਾਲ ਦਿੱਤੀ ਗਈ ਸੀ, ਪਰ ਇਹ ਅੱਯੂਬ ਦੇ ਮਾਮਲੇ ਵਿਚ ਲਾਗੂ ਨਹੀਂ ਹੁੰਦੀ ਸੀ। ਅਲੀਫ਼ਜ਼ ਦੀ ਅਪੀਲ ਉਨ੍ਹਾਂ ਦੇਸ਼ਾਂ ਤੇ ਅਧਾਰਤ ਸੀ ਜਿਨ੍ਹਾਂ ਦੀ ਕੋਈ ਵੈਧਤਾ ਨਹੀਂ ਸੀ। ਹਾਰਟਲੀ ਨੇ ਕਿਹਾ ਕਿ “ਪਰਮੇਸ਼ੁਰ ਦੀ ਇਕ ਸੱਚੀ ਸੁਰੱਖਿਆ ਦੇ ਲਈ ਦੂਸਰੇ ਇਨਸਾਨ ਨੂੰ ਨੀਵਾਂ ਨਹੀਂ ਦਿਖਾਉਣਾ ਚਾਹੀਦਾ ਹੈ। ਅਲੀਫ਼ਜ਼ ਇਹ ਸਮਝਣ ਵਿਚ ਅਸਫਲ ਰਿਹਾ ਕਿ ਅੱਯੂਬ ਦੀ ਨਿੰਦਾ ਕਰਨ ਦੇ ਦੁਆਰਾ, ਉਹ ਅੱਯੂਬ ਦੇ ਰਚਨਹਾਰੇ ਪਰਮੇਸ਼ੁਰ ਨੂੰ ਵੀ ਫਿਟਕਾਰ ਰਿਹਾ ਸੀ।”¹⁸

ਪ੍ਰਾਸੰਗਿਕਤਾ

ਝੂਠਿਆਂ ਦੇਸ਼ਾਂ ਦੇ ਨਾਲ ਨਿਪਟਣਾ (22:5-11)

ਅੱਯੂਬ 22 ਅਧਿਆਇ ਵਿਚ, ਜੋ ਭਾਸ਼ਣਾਂ ਦਾ ਤੀਸਰਾ ਦੌਰ ਸ਼ੁਰੂ ਹੁੰਦਾ ਹੈ, ਅਲੀਫ਼ਜ਼ ਨੇ ਅੱਯੂਬ ਦੇ ਉੱਤੇ ਵਿਸ਼ੇਸ਼ ਪਾਪ ਕਰਨ ਦਾ ਝੂਠਾ ਦੇਸ਼ ਲਗਾਇਆ। ਆਇਤ 5 ਵਿਚ, ਉਸ ਨੇ ਇਹ ਅਲੰਕਾਰਿਕ ਪ੍ਰਸ਼ਨ ਪੁੱਛਿਆ: “ਕੀ ਤੇਰੀ ਬੁਰਿਆਈ ਵੱਡੀ ਨਹੀਂ, ਅਤੇ ਤੇਰੀਆਂ ਬਦੀਆਂ ਦੀ ਕੋਈ ਹੱਦ ਵੀ ਹੈ?” ਫਿਰ ਉਸ ਨੇ ਅੱਯੂਬ ਦੇ ਉੱਤੇ ਆਪਣੇ ਸਾਥੀਆਂ ਦੇ ਨਾਲ ਕੀਤੇ ਜਾਣ ਵਾਲੇ ਸਲੂਕ ਦੇ ਲਈ ਉਸ ਉੱਤੇ ਦੇਸ਼ ਲਾਇਆ। ਅਲੀਫ਼ਜ਼ ਨੇ ਅੱਯੂਬ ਦੇ ਉੱਤੇ ਹੇਠ ਲਿਖੇ ਪਾਪਾਂ ਦਾ ਦੇਸ਼ ਲਾਇਆ: ਧਿਰਾਣੇ ਵਸਤੂਆਂ ਗਹਿਣੇ ਰੱਖਣ ਦਾ, ਨੰਗਿਆਂ ਦੇ ਕੱਪੜੇ ਲਾਉਣ ਦਾ, ਥੱਕੇ ਹੋਏ ਨੂੰ ਪਾਣੀ ਨਾ ਪਿਲਾਉਣ ਦਾ, ਭੁੱਖੇ ਤੋਂ ਰੋਟੀ ਰੋਕ ਲੈਣ ਦਾ, ਵਿਧਵਾਵਾਂ ਦੀ ਮਦਦ ਨਾ ਕਰਨ ਦਾ, ਯਤੀਮਾਂ ਤੇ ਅੰਤਿਆਚਾਰ ਕਰਨ ਦਾ (22:6-9)। ਇਸ ਤੋਂ ਇਲਾਵਾ, ਉਸ ਨੇ ਅੱਯੂਬ ਨੂੰ ਕਿਹਾ ਕਿ, ਇਨ੍ਹਾਂ ਪਾਪਾਂ ਦੇ ਕਾਰਨ, ਅੱਯੂਬ ਫੰਦਿਆਂ, ਅਚਾਣਚੱਕ ਭੈ, ਅਨੁਰੇ, ਅਤੇ ਪਾਣੀ ਦੇ ਹੜ੍ਹ ਵਿਚ ਫਸਿਆ ਹੋਇਆ ਹੈ (22:10, 11)। ਜੇਕਰ ਅਸੀਂ ਅੱਯੂਬ ਦੇ ਸਥਾਨ ਤੇ ਹੁੰਦੇ, ਤਾਂ ਅਸੀਂ ਇਸ ਤਰ੍ਹਾਂ ਦੀ ਬਦਨਾਮੀ ਤੇ ਕਿਸ ਤਰ੍ਹਾਂ ਦੀ ਪ੍ਰਤੀਕਿਰਿਆ ਕਰਦੇ? ਜਦੋਂ ਸਾਡੇ ਤੇ ਝੂਠੇ ਦੇਸ਼ ਲਗਾਏ ਜਾਂਦੇ ਹਨ ਅਤੇ ਸਾਨੂੰ ਗਲਤ ਤਰੀਕੇ ਦੇ ਨਾਲ ਪੇਸ਼ ਕੀਤਾ ਜਾਂਦਾ ਹੈ ਤਾਂ ਸਾਨੂੰ ਕਿਹੋ ਜਿਹੀ ਪ੍ਰਤੀਕਿਰਿਆ ਕਰਨੀ ਚਾਹੀਦੀ ਹੈ?

ਬੁਰਾਈ ਦੇ ਬਦਲੇ ਬੁਰਾਈ ਨਾ ਕਰੋ। ਉਨ੍ਹਾਂ ਲੋਕਾਂ ਨੂੰ ਮੁੜ ਕੇ ਜਵਾਬ ਦੇਣਾ ਬਹੁਤ ਪਰੀਖਿਆ ਭਰਿਆ ਹੁੰਦਾ ਹੈ ਜੋ ਸਾਡੇ ਸ਼ਬਦਾਂ ਨੂੰ ਵਿਗਾੜਦੇ ਜਾਂ ਸਾਡੇ ਕੰਮਾਂ ਨੂੰ ਗਲਤ ਤਰੀਕੇ ਨਾਲ ਪੇਸ਼ ਕਰਦੇ ਹਨ। ਅਸੀਂ ਉਨ੍ਹਾਂ ਉੱਤੇ ਗਲਤ ਤਰੀਕੇ ਨਾਲ ਪੇਸ਼ ਕਰਨ ਅਤੇ ਝੂਠੇ ਦੇਸ਼ ਲਾਉਣ ਦੀ ਇੱਛਾ ਵੀ ਰੱਖ ਸਕਦੇ ਹਾਂ। ਪਰ, ਮਸੀਹ ਨੇ ਸਾਨੂੰ ਇਕ ਉੱਚੇ ਸਤਰ ਦਾ ਜੀਵਨ ਗੁਜ਼ਾਰਨ ਦੇ ਲਈ ਬੁਲਾਇਆ ਹੈ। ਪਹਾੜੀ ਉਪਦੇਸ਼ ਵਿਚ, ਉਸ ਨੇ ਕਿਹਾ,

ਧੰਨ ਹੋ ਤੁਸੀਂ ਜੋ ਮਨੁੱਖ ਮੇਰੇ ਕਾਰਨ ਤੁਹਾਨੂੰ ਬੋਲੀਆਂ ਮਾਰਨਗੇ ਅਤੇ ਸਤਾਉਣਗੇ ਅਤੇ ਹਰੇਕ ਬੁਰੀ ਗੱਲ ਤੁਹਾਡੇ ਉੱਤੇ ਝੂਠ ਮੂਠ ਲਾਉਣਗੇ। ਅਨੰਦ ਹੋਵੇ ਅਤੇ ਖੁਸ਼ੀ ਕਰੋ ਕਿਉਂ ਜੋ ਤੁਹਾਡਾ ਫਲ ਸੁਰਗ ਵਿੱਚ ਬਹੁਤ ਹੈ ਇਸ ਲਈ ਜੋ ਉਨ੍ਹਾਂ ਨੇ ਤੁਹਾਥੋਂ ਅਗਲਿਆਂ ਨਬੀਆਂ ਨੂੰ ਇਸੇ ਤਰ੍ਹਾਂ ਸਤਾਇਆ ਸੀ (ਮੱਤੀ 5:11, 12)।

ਨਿਰੰਤਰ ਨੇਕੀ ਦਾ ਜੀਵਨ ਗੁਜ਼ਾਰੋ। ਕੋਈ ਇਸ ਤਰੀਕੇ ਨਾਲ ਤਰਕ ਕਰ ਸਕਦਾ ਹੈ: “ਜੇਕਰ ਲੋਕ ਇਹ ਮੰਨਦੇ ਹਨ ਕਿ ਮੈਂ ਪਾਪੀ ਵਿਹਾਰ ਵਿਚ ਸ਼ਰੀਕ ਹਾਂ, ਤਾਂ ਮੈਂ ਸ਼ਾਇਦ ਇਸ ਦਾ ਅਭਿਆਸ ਵੀ ਕਰਾਂਗਾ।” ਪਰ, ਸ਼ਾਇਦ ਇਹ ਸਾਬਤ ਕਰਨ ਦਾ ਹੋਰ ਕੋਈ ਵਧੀਆ ਤਰੀਕਾ ਨਹੀਂ ਹੈ ਕਿ ਦੂਸਰੇ ਦੇ ਇਲਜ਼ਾਮ ਝੂਠੇ ਹਨ ਬਜਾਏ ਇਸ ਦੇ ਕਿ ਬਾਰ-ਬਾਰ ਉਹੀ ਕੀਤਾ ਜਾਵੇ ਜੋ ਸਹੀ ਹੈ। ਪਤਰਸ ਨੇ ਲਿਖਿਆ, “ਅਤੇ ਪਰਾਈਆਂ ਕੌਮਾਂ ਵਿਚ ਆਪਣੀ ਚਾਲ ਨੇਕ ਰੱਖੋ ਭਈ ਜਿਸ ਗੱਲ ਵਿਚ ਓਹ ਤੁਹਾਨੂੰ ਬੁਰਿਆਰ ਜਾਣ ਕੇ ਤੁਹਾਡੇ ਵਿਰੁੱਧ ਬੋਲਦੇ ਹਨ ਓਹ ਤੁਹਾਡੇ ਸ਼ੁਭ ਕਰਮਾਂ ਦੇ ਕਾਰਨ ਜਿਹੜੇ ਵੇਖਦੇ ਹਨ ਓਸ ਦਿਨ ਜਦ ਉਨ੍ਹਾਂ ਉੱਤੇ ਦਯਾ ਦਰਿਸ਼ਟੀ ਹੋਵੇ ਪਰਮੇਸੁਰ ਦੀ ਵਡਿਆਈ ਕਰਨ” (1 ਪਤਰਸ 2:12)।

ਕੁਝ ਮਾਮਲਿਆਂ ਵਿਚ, ਹਿਸਾਬ ਸਿੱਧਾ ਰੱਖੋ। ਸਮਾਜ ਵਿਚ ਆਪਣੇ ਪ੍ਰਭਾਵ ਨੂੰ ਕਾਇਮ ਰੱਖਣ ਦੇ ਲਈ, ਸਾਨੂੰ ਆਪਣੀ ਸਚਿਆਈ ਨੂੰ ਕਾਇਮ ਰੱਖਣਾ ਜ਼ਰੂਰੀ ਹੈ। ਬਾਅਦ ਵਿਚ, ਅਧਿਆਇ 31 ਵਿਚ, ਅੱਯੂਬ ਨੇ ਬਿਲਕੁਲ ਇਸੇ ਤਰ੍ਹਾਂ ਹੀ ਕੀਤਾ। ਉਸ ਨੇ ਬਹੁਤ ਹੀ ਵਿਸਥਾਰ ਨੇ ਨਾਲ ਦੱਸਿਆ ਕਿ ਉਸ ਨੇ ਆਪਣੇ ਸਾਥੀਆਂ ਦੇ ਨਾਲ ਕੋਈ ਗਲਤ ਸਲੂਕ ਨਹੀਂ ਕੀਤਾ ਸੀ।

ਅਸਲ ਵਿਚ, ਉਹ ਹਰੇਕ ਕਿਸੇ ਨਾਲ ਭਾਵ ਆਪਣੀ ਪਤਨੀ, ਆਪਣੇ ਗੁਲਾਮਾਂ, ਵਿਧਵਾਂ, ਯਤੀਮਾਂ, ਗਰੀਬਾਂ, ਪਰਦੇਸੀਆਂ, ਆਪਣੇ ਕਾਮਿਆਂ, ਆਪਣੇ ਵਪਾਰਕ ਸਾਥੀਆਂ, ਅਤੇ ਇੱਥੋਂ ਤੱਕ ਕਿ ਆਪਣੇ ਦੁਸ਼ਮਣਾਂ ਦੇ ਨਾਲ ਵੀ ਈਮਾਨਦਾਰੀ, ਵਿਸ਼ਵਾਸਯੋਗਤਾ, ਦਯਾ, ਅਤੇ ਕਿਰਪਾ ਦਾ ਵਿਹਾਰ ਕਰਦਾ ਸੀ। ਨਵੇਂ ਨੇਮ ਵਿਚ, ਪੋਲੁਸ ਨੇ ਬਾਰ-ਬਾਰ ਉਨ੍ਹਾਂ ਲੋਕਾਂ ਦੇ ਵਿਰੁੱਧ ਆਪਣਾ ਬਰਾਮ ਕੀਤਾ ਜਿਨ੍ਹਾਂ ਨੇ ਉਸ ਦੀ ਸਿੱਖਿਆ ਨੂੰ ਵਿਗਾੜਿਆ ਸੀ ਅਤੇ ਉਸ ਦੇ ਰਸੂਲਪੁਣੇ ਨੂੰ ਨੀਵਾਂ ਵਿਖਾਇਆ ਸੀ। ਆਖਰਕਾਰ ਉਸ ਨੇ ਕਲੀਸੀਆ ਦੀ ਭਲਾਈ ਦੇ ਲਈ ਅਜਿਹਾ ਕੀਤਾ ਸੀ।

ਆਪਣੀਆਂ ਰੂਹਾਂ ਨੂੰ ਧਰਮੀ ਨਿਆਈਂ ਦੇ ਹੱਥੀਂ ਸੌਂਪ ਦਿਓ। ਸਭ ਤੋਂ ਮਹੱਤਵਪੂਰਨ ਵਿਅਕਤੀ ਜਿਸ ਨੂੰ ਅਸੀਂ ਆਪਣਾ ਲੇਖਾ ਦੇਣਾ ਹੈ ਉਹ ਪਰਮੇਸ਼ੁਰ ਹੈ - ਅਤੇ ਉਹ ਸਭ ਕੁਝ ਜਾਣਦਾ ਹੈ। ਅਧਿਆਇ 31:6 ਵਿਚ, ਅੱਯੂਬ ਨੇ ਘੋਸ਼ਣਾ ਕੀਤੀ, “ਉਹ ਮੈਨੂੰ ਧਰਮ ਤੁਲਾ ਉੱਤੇ ਤੇਲੇ, ਅਤੇ ਪਰਮੇਸ਼ੁਰ ਮੇਰੀ ਖਰਿਆਈ ਨੂੰ ਜਾਣੇ।” ਧਰਤੀ ਦੇ ਉੱਤੇ ਆਪਣੀ ਸੇਵਕਾਈ ਦੇ ਦੌਰਾਨ, ਯਿਸੂ ਨੇ ਸਾਨੂੰ ਸਿਖਾਇਆ ਕਿ ਅਸੀਂ ਆਪਣੇ ਸਾਥੀ ਲੋਕਾਂ ਨਾਲੋਂ ਪਰਮੇਸ਼ੁਰ ਦੇ ਦ੍ਰਿਸ਼ਟੀਕੋਣ ਦਾ ਵਧੇਰੇ ਧਿਆਨ ਰੱਖੀਏ (ਮੱਤੀ 10:28)। ਪਤਰਸ ਨੇ ਸਾਨੂੰ ਸਲਾਹ ਦਿੱਤੀ ਕਿ ਜਦੋਂ ਸਾਡੇ ਨਾਲ ਬੁਰਾ ਵਿਹਾਰ ਹੁੰਦਾ ਹੈ ਤਾਂ ਅਸੀਂ ਯਿਸੂ ਦੇ ਨਕਸ਼ੇ ਕਦਮ ਤੇ ਚੱਲੀਏ। ਮਸੀਹ “ਗਾਲੀਆਂ ਖਾ ਕੇ ਗਾਲੀ ਨਾ ਦਿੰਦਾ ਸੀ ਅਤੇ ਦੁਖ ਪਾ ਕੇ ਦਬਕਾ ਨਾ ਦਿੰਦਾ ਸੀ ਸਗੋਂ ਆਪਣੇ ਆਪ ਨੂੰ ਉਹ ਦੇ ਹੱਥ ਸੌਂਪਦਾ ਸੀ ਜਿਹੜਾ ਜਥਾਰਥ ਨਿਆਉਂ ਕਰਦਾ ਹੈ” (1 ਪਤਰਸ 2:23)।

ਸਿੱਟਾ। ਹੋਰਨਾਂ ਲੋਕਾਂ ਦੇ ਸ਼ਬਦ ਸਾਨੂੰ ਗੰਭੀਰ ਰੂਪ ਵਿਚ ਦੁੱਖ ਪਹੁੰਚਾ ਸਕਦੇ ਹਨ - ਜਿਵੇਂ ਅੱਯੂਬ ਦੇ ਮਿੱਤਰਾਂ ਦੇ ਸ਼ਬਦਾਂ ਨੇ ਉਸ ਨੂੰ ਦੁੱਖ ਪਹੁੰਚਾਇਆ ਸੀ। ਜਦੋਂ ਸਾਡੇ ਤੇ ਝੂਠੇ ਦੋਸ਼ ਲਗਾਏ ਜਾਂਦੇ ਹਨ ਤਾਂ ਸਾਨੂੰ ਬਦਲਾ ਨਹੀਂ ਲੈਣਾ ਚਾਹੀਦਾ। ਇਸ ਦੀ ਬਜਾਏ, ਸਾਨੂੰ ਮਸੀਹ ਦੀ ਨਕਲ ਕਰਨੀ ਚਾਹੀਦੀ ਹੈ, ਜਿਸ ਨੇ ਆਪਣੇ ਆਪ ਨੂੰ ਪਰਮੇਸ਼ੁਰ ਦੇ ਹੱਥਾਂ ਵਿਚ ਸੌਂਪ ਦਿੱਤਾ। ਦੂਜਿਆਂ ਦੇ ਦੁਆਰਾ ਬੋਲੇ ਗਏ ਦੁਖ ਭਰੇ ਸ਼ਬਦਾਂ ਨਾਲ ਅਸੀਂ ਇਕ ਧਰਮੀ ਜੀਵਨ ਜੀਉਣ ਤੋਂ ਪਿੱਛੇ ਨਾ ਹਟੀਏ। ਕੁਝ ਸਥਿਤੀਆਂ ਵਿਚ, ਹਿਸਾਬ ਨੂੰ ਸਿੱਧਾ ਸੈਂਟ ਕਰਨਾ ਜ਼ਰੂਰੀ ਹੁੰਦਾ ਹੈ। ਇਸ ਗੱਲ ਨੂੰ ਸਮਝਦੇ ਹੋਏ ਕਿ ਇਹ ਦੂਜਿਆਂ ਦੀ ਇੱਜ਼ਤ ਤੇ ਵੱਡਾ ਦਾਗ ਲਗਾ ਸਕਦੇ ਹਨ, ਸਾਨੂੰ ਝੂਠੀਆਂ ਅਫ਼ਵਾਹਾਂ ਨਹੀਂ ਫੈਲਾਉਣੀਆਂ ਚਾਹੀਦੀਆਂ ਜਾਂ ਝੂਠੇ ਇਲਜ਼ਾਮ ਨਹੀਂ ਲਗਾਉਣੇ ਚਾਹੀਦੇ।

ਕੁਝ “ਚੰਗੀ ਸਲਾਹ” (22:21-30)

ਮਿੱਤਰਾਂ ਦੀ ਸਲਾਹ ਦੀ ਮੁੱਖ ਸਮੱਸਿਆ ਇਹ ਹੈ ਕਿ ਇਹ ਅੱਯੂਬ ਦੀ ਸਥਿਤੀ ਦੇ ਅਨੁਕੂਲ ਨਹੀਂ ਸੀ। ਕਿਉਂਕਿ ਉਨ੍ਹਾਂ ਨੇ ਉਸ ਦੇ ਵੱਡੇ ਦੁੱਖ ਦਾ ਕਾਰਣ ਉਸ ਦੇ ਕੁਝ ਲੁਕੇ ਹੋਏ ਪਾਪਾਂ ਨੂੰ ਠਹਿਰਾਇਆ ਸੀ, ਉਨ੍ਹਾਂ ਨੂੰ ਪੂਰਾ ਯਕੀਨ ਹੋ ਗਿਆ ਸੀ ਕਿ ਬਹਾਲੀ ਅਤੇ ਤੰਦਰੁਸਤੀ ਨੂੰ ਪਾਉਣ ਦੇ ਲਈ ਅੱਯੂਬ ਦੇ ਲਈ ਤੋਬਾ ਕਰਨੀ ਜ਼ਰੂਰੀ ਸੀ। ਅਲੀਫ਼ਜ਼ ਨੇ 22:21-30 ਵਿਚ ਜੋ ਸਲਾਹ ਦਿੱਤੀ ਸੀ ਉਹ ਸਧਾਰਣ ਤੌਰ ਤੇ “ਚੰਗੀ ਸਲਾਹ” ਸੀ, ਪਰ ਇਹ ਅੱਯੂਬ ਦੀਆਂ ਹਾਲਾਤਾਂ ਦੇ ਨਾਲ ਮੇਲ ਨਹੀਂ ਖਾਂਦੀ ਸੀ। ਫਿਰ ਵੀ, ਸ਼ਾਇਦ ਉਸ ਦੀ ਸਲਾਹ ਅੱਜ ਸਾਡੀ ਮਦਦ ਕਰ ਸਕਦੀ ਹੈ।

ਪਰਮੇਸ਼ੁਰ ਨਾਲ ਮਿਲਿਆ ਰਹਿਣਾ (22:21)। ਸਾਨੂੰ ਆਪਣੀ ਸੁਰੱਖਿਆ ਅਤੇ ਹੋਰ ਵਾਹਨ ਚਾਲਕਾਂ ਦੀ ਸੁਰੱਖਿਆ ਲਈ ਟ੍ਰੈਫਿਕ ਸੰਕੇਤਾਂ ਵੱਲ ਧਿਆਨ ਦੇਣਾ ਪਵੇਗਾ। ਜਦੋਂ ਅਸੀਂ ਮਿਲਿਆ ਰਹਿਣ ਦੇ ਸੰਕੇਤ ਦੇ ਵੱਲ ਪਹੁੰਚਦੇ ਹਾਂ, ਤਾਂ ਅਸੀਂ ਸਮਝ ਜਾਂਦੇ ਹਾਂ ਕਿ ਹੋਰਨਾਂ ਵਾਹਨਾਂ ਦੀ ਵਾਰੀ ਹੈ ਕਿ ਉਹ ਰਸਤਾ ਫੜਣ; ਤਾਂ ਸਾਨੂੰ ਦੂਜਿਆਂ ਨੂੰ ਜਾਣ ਦੇਣਾ ਚਾਹੀਦਾ ਹੈ। ਸ਼ਾਇਦ ਉਸ ਸਮੇਂ ਅਸੀਂ ਹੋਰ ਵੀ ਜ਼ਿਆਦਾ ਸਾਵਧਾਨ ਹੋਵਾਂਗੇ ਜਦੋਂ ਆਉਣ ਵਾਲਾ ਵਾਹਨ ਇਕ ਕਾਰ ਦੀ ਬਜਾਏ ਇਕ ਬਲਣਸ਼ੀਲ ਸਮੱਗਰੀ ਦਾ ਟੈਂਕ ਹੋਵੇ। ਇਸ ਤਰ੍ਹਾਂ, ਸਾਨੂੰ ਆਪਣੀਆਂ ਇੱਛਾਵਾਂ ਨੂੰ ਆਪਣੇ

ਸਿਰਜਣਹਾਰ ਦੀ ਇੱਛਾ ਦੇ ਅਨੁਸਾਰ ਕਰਨਾ ਚਾਹੀਦਾ ਹੈ। ਇਹ ਸਾਨੂੰ ਸਿਰਫ ਆਉਣ ਵਾਲੇ ਖਤਰੇ ਤੋਂ ਹੀ ਨਹੀਂ ਬਚਾਉਂਦਾ ਹੈ ਸਗੋਂ ਉਹ ਬਣਨ ਦੇ ਕਾਬਲ ਕਰਦਾ ਹੈ ਜੋ ਉਹ ਸਾਨੂੰ ਬਣਾਉਣਾ ਚਾਹੁੰਦਾ ਹੈ। ਪਰਮੇਸ਼ੁਰ ਦੇ ਨਾਲ ਮਿਲੇ ਰਹਿਣਾ ਸਿਰਫ ਇੱਕੋ ਹੀ ਤਰੀਕਾ ਹੈ ਜਿਸ ਦੇ ਦੁਆਰਾ ਅਸੀਂ ਕਿਸੇ ਦੀ ਪੂਰੀ ਸਮੱਰਥਾ ਨੂੰ ਪ੍ਰਾਪਤ ਕਰ ਸਕਦੇ ਹਾਂ। ਪੋਲੁਸ ਨੇ ਲਿਖਿਆ, “ਕਿਉਂ ਜੋ ਅਸੀਂ ਉਹ ਦੀ ਰਚਨਾ ਹਾਂ ਜਿਹੜੇ ਮਸੀਹ ਯਿਸੂ ਵਿਚ ਸੁਭ ਕਰਮਾਂ ਲਈ ਰਚੇ ਗਏ ਜੋ ਪਰਮੇਸ਼ੁਰ ਨੇ ਅੱਗੋਂ ਹੀ ਤਿਆਰ ਕੀਤੇ ਸਨ ਭਈ ਅਸੀਂ ਉਨ੍ਹਾਂ ਵਿਚ ਲੱਗੇ ਰਹੀਏ” (ਅਫ਼ਸੀਆਂ 2:10)।

ਪਰਮੇਸ਼ੁਰ ਦੀ ਹਿਦਾਇਤ ਨੂੰ ਪ੍ਰਾਪਤ ਕਰੋ (22:22)। ਇਕ ਸਿੱਖਿਅਕ ਹੋਣਾ ਕਈ ਵਾਰ ਇਕ ਮੁਸ਼ਕਲ ਪੇਸ਼ਾ ਹੁੰਦਾ ਹੈ। ਕਿਸੇ ਦੇ ਲਈ ਸਿਰਫ ਇੰਨਾ ਹੀ ਕਾਫੀ ਨਹੀਂ ਹੁੰਦਾ ਕਿ ਉਸ ਨੂੰ ਉਸ ਵਿਸ਼ੇ ਦਾ ਚੰਗਾ ਗਿਆਨ ਹੋਵੇ ਜੋ ਸਿਖਾਇਆ ਜਾ ਰਿਹਾ ਹੋਵੇ, ਪਰ ਉਸ ਵਿਚ ਇਹ ਯੋਗਤਾ ਹੋਣੀ ਚਾਹੀਦੀ ਹੈ ਕਿ ਉਹ ਉਸ ਜਾਣਕਾਰੀ ਨੂੰ ਵਿਦਿਆਰਥੀਆਂ ਤੱਕ ਪ੍ਰਭਾਵਸ਼ਾਲੀ ਢੰਗ ਦੇ ਨਾਲ ਪਹੁੰਚਾ ਸਕੇ। ਫਿਰ ਵੀ, ਇਕ ਸਿੱਖਿਅਕ ਉਨ੍ਹਾਂ ਵਿਦਿਆਰਥੀਆਂ ਨੂੰ ਹਿਦਾਇਤ ਨਹੀਂ ਦੇ ਸਕਦਾ ਜੋ ਸਿੱਖਣ ਦੀ ਇੱਛਾ ਨਹੀਂ ਰੱਖਦੇ ਹਨ। ਇਕ ਵਿਦਿਆਰਥੀ ਜੋ ਦਿਨ ਵਿਚ ਸੁਫਨੇ ਵੇਖ ਰਿਹਾ ਹੈ, ਸੌ ਰਿਹਾ ਹੈ, ਜਾਂ ਕਿਸੇ ਹੋਰ ਅਸਾਇਨਮੈਂਟ ਤੇ ਕੰਮ ਕਰ ਰਿਹਾ ਹੈ ਉਹ ਉਸ ਤੋਂ ਵਧੇਰੇ ਹਾਸਲ ਨਹੀਂ ਕਰ ਸਕਦਾ ਜੋ ਇਕ ਸਿੱਖਿਅਕ ਨੇ ਕਹਿਣਾ ਹੈ। ਪਰਮੇਸ਼ੁਰ ਦੇ ਵਚਨ ਦੇ ਵਿਦਿਆਰਥੀਆਂ ਦੇ ਰੂਪ ਵਿਚ, ਸਾਨੂੰ ਉਸ ਨੂੰ ਸਮਝਣ ਅਤੇ ਉਸ ਦੀਆਂ ਹਿਦਾਇਤਾਂ ਨੂੰ ਮੰਨਣ ਦੀ ਇੱਛਾ ਰੱਖਣੀ ਚਾਹੀਦੀ ਹੈ। ਯਿਸੂ ਅਕਸਰ ਆਪਣੇ ਸੁਣਨ ਵਾਲਿਆਂ ਨੂੰ ਕਹਿੰਦੇ ਸਨ, “ਜਿਹ ਦੇ ਸੁਣਨ ਦੇ ਕੰਨ ਹੋਣ ਸੇ ਸੁਣੇ” (ਮੱਤੀ 11:15; 13:9, 43)। ਪਰਮੇਸ਼ੁਰ ਦੇ ਸੰਦੇਸ਼ ਨੂੰ ਸੁਣਨ ਤੋਂ ਬਾਅਦ, ਸਾਡੇ ਲਈ ਜ਼ਰੂਰੀ ਹੈ ਕਿ ਅਸੀਂ ਇਸ ਦਾ ਅਨੁਵਾਦ ਕਰਮਾਂ ਦੇ ਦੁਆਰਾ ਕਰੀਏ। ਯਾਕੂਬ ਨੇ ਕਿਹਾ, “ਪਰ ਬਚਨ ਉੱਤੇ ਅਮਲ ਕਰਨ ਵਾਲੇ ਹੋਵੇ ਅਤੇ ਆਪਣੇ ਆਪ ਨੂੰ ਧੋਖਾ ਦੇ ਕੇ ਨਿਰੇ ਸੁਣਨ ਵਾਲੇ ਹੀ ਨਾ ਹੋਵੇ।” (ਯਾਕੂਬ 1:22)।

ਘਰ ਵਿੱਚੋਂ ਅਧਾਰਮਿਕਤਾ ਨੂੰ ਦੂਰ ਕਰੋ (22:23, 24)। ਸਪੱਸ਼ਟ ਤੌਰ ਤੇ ਅਲੀਫ਼ਜ਼ ਇਹ ਵਿਸ਼ਵਾਸ ਕਰਦਾ ਸੀ ਕਿ ਅੱਯੂਬ ਨੇ ਆਪਣਾ ਕੁਝ ਧਨ ਬੇਈਮਾਨੀ ਨਾਲ ਪ੍ਰਾਪਤ ਕੀਤਾ ਸੀ, ਅਤੇ ਪਰਮੇਸ਼ੁਰ ਦੇ ਸਾਹਮਣੇ ਕਬੂਲ ਕੀਤੇ ਜਾਣ ਦੇ ਲਈ, ਉਸ ਨੂੰ ਉਹ ਸੇਨਾ ਉਸ ਦੇ ਸਹੀ ਮਾਲਕਾਂ ਦੇ ਕੋਲ ਵਾਪਸ ਮੋੜਨਾ ਪਵੇਗਾ। ਅਜਿਹਾ ਕਰਕੇ, ਅੱਯੂਬ ਇਸ ਗੱਲ ਨੂੰ ਸਾਬਤ ਕਰੇਗਾ ਕਿ ਉਹ ਪੈਸੇ ਤੋਂ ਵੱਧ ਕੇ ਆਪਣੇ ਪਰਮੇਸ਼ੁਰ ਨੂੰ ਪਿਆਰ ਕਰਦਾ ਸੀ। (ਬੇਸ਼ੱਕ, ਅਲੀਫ਼ਜ਼ ਅੱਯੂਬ ਦੇ ਬੇਈਮਾਨ ਅਤੇ ਪਰਮੇਸ਼ੁਰ ਤੋਂ ਵੱਧ ਕੇ ਪੈਸੇ ਨੂੰ ਪਿਆਰ ਕਰਨ ਦੇ ਵਿਸ਼ੇ ਵਿਚ ਗਲਤ ਸੀ।) ਕੀ ਸਾਡੇ ਕੋਲ ਕੋਈ ਅਜਿਹੀ ਚੀਜ਼ ਹੈ ਜਿਸ ਨੂੰ ਅਸੀਂ ਪਰਮੇਸ਼ੁਰ ਤੋਂ ਵੱਧ ਕੇ ਮੰਨਦੇ ਹਾਂ? ਕੀ ਸਾਡੇ ਘਰਾਂ ਵਿਚ ਅਜਿਹੀ ਕੋਈ ਚੀਜ਼ ਹੈ ਜੋ ਮਸੀਹੀ ਜੀਵਨ ਸ਼ੈਲੀ ਨਾਲ ਟਕਰਾਉਂਦੀ ਹੈ? ਕੀ ਕੋਈ ਅਜਿਹੀ ਚੀਜ਼ ਹੈ ਜੋ ਸਾਨੂੰ ਵੇਖਣੀ, ਛੱਡ ਦੇਣਾ ਚਾਹੀਦਾ ਹੈ ਤਾਂ ਕਿ ਉਸ ਨੂੰ ਖੁਸ਼ ਕੀਤਾ ਜਾ ਸਕੇ?

ਸਿੱਟਾ। ਆਪਣੇ ਜੀਵਨਾਂ ਨੂੰ ਪਰਮੇਸ਼ੁਰ ਦੇ ਸਪੁਰਦ ਕਰਨਾ ਵੱਡੀਆਂ ਬਰਕਤਾਂ ਨੂੰ ਲਿਆਉਂਦਾ ਹੈ। ਪਰਮੇਸ਼ੁਰ ਨੂੰ ਉਸ ਦਾ ਸਹੀ ਆਦਰ ਦਾ ਸਥਾਨ ਦਿੱਤਾ ਜਾਂਦਾ ਹੈ (22:25, 26), ਅਤੇ ਤੇਬਾ ਕਰਨ ਵਾਲੇ ਮਨੁੱਖ ਦੀਆਂ ਪ੍ਰਾਰਥਨਾਵਾਂ ਸੁਣੀਆਂ ਜਾਂਦੀਆਂ ਹਨ (22:27)। ਸਧਾਰਣ ਤੌਰ ਤੇ ਬੋਲਦਿਆਂ, ਪਰਮੇਸ਼ੁਰ ਉਸ ਨੂੰ ਉਸ ਦੀਆਂ ਇੱਛਾਵਾਂ ਦੇ ਅਨੁਸਾਰ ਦਿੰਦਾ ਹੈ (22:28)। ਇਸ ਤੋਂ ਇਲਾਵਾ, ਉਹ ਉਨ੍ਹਾਂ ਲੋਕਾਂ ਦੀ ਮਦਦ ਕਰਨ ਦੀ ਹਾਲਤ ਵਿਚ ਹੈ ਜੋ ਲੋੜਵੰਦ ਹਨ (22:29, 30)।

ਡੀ. ਸਟੀਵਰਟ

ਟਿੱਪਣੀਆਂ

¹1780 ਵਿਚ, ਬੀ. ਕੈਨੀਕੋਟ ਨੇ ਸੁਝਾਅ ਦਿੱਤਾ ਸੀ ਕਿ ਸੇਫਰ ਦੀ ਗੁਆਚੀ ਹੋਈ ਗੱਲਬਾਤ ਅੱਯੂਬ 27:13-23 ਵਿਚ ਮਿਲ ਸਕਦੀ ਹੈ। ਆਰ. ਕੇ. ਹੈਰੀਸਨ, *ਇੰਟਰੋਡਕਸ਼ਨ ਟੂ ਦਿ ਓਲਡ ਟੈਸਟਾਮੈਂਟ* (ਗਰੈਂਡ ਰੈਪਿਡਸ, ਮਿਸ਼ੀਗਨ: ਵਿਲੀਅਮ ਬੀ. ਈਰਡਮੈਂਸ ਪਬਲਿਸ਼ਿੰਗ ਕੰਪਨੀ, 1969) ਦਾ ਸਫ਼ਾ 1033 ਵੇਖੋ। ਦੂਜਿਆਂ ਨੇ ਸੇਫਰ ਨੂੰ ਅੰਤਿਮ ਗੱਲਬਾਤ ਦੇ ਵੱਖ-ਵੱਖ ਹਿੱਸਿਆਂ ਨੂੰ ਨਿਰਧਾਰਤ ਕਰਕੇ ਇਸ ਨਮੂਨੇ ਦੀ ਪਾਲਣਾ ਕੀਤੀ ਹੈ, ਪਰ ਕਿਸੇ ਦੀ ਸਹਿਮਤੀ ਨਾਲ ਨਹੀਂ। ਵਧੇਰੇ ਜਾਣਕਾਰੀ ਲਈ, ਸਫ਼ੇ 205-07 ਤੇ *ਵਾਯੂ ਅਧਿਆਨ: ਦ ਪਰਾਬਲਮ ਆਫ ਦਿ "ਅਨਫਿਨਿਸ਼ਡ" ਬਰਡ ਸਾਈਕਲ ਆਫ ਸਪੀਚਸ* ਵੇਖੋ। ²ਐਚ. ਐਚ. ਰਾਉਲੀ, ਅੱਯੂਬ, ਦੀ ਸੈਂਚੁਰੀ ਬਾਈਬਲ, ਨਿਊ ਸੀਰੀਜ਼ (ਗ੍ਰੀਨ-ਵੁੱਡ, ਸਾਊਥ ਕੈਰੋਲਾਈਨਾ: ਦ ਐਟਿਕ ਪ੍ਰੈੱਸ, ਇੰਕ, 1970), 192. ³ਰੇਬਰਟ ਐਲ. ਐਲਡਨ ਅੱਯੂਬ, ਦ ਨਿਊ ਅਮੈਰੀਕਨ ਕਮੈਂਟਰੀ (ਐੱਨ.ਪੀ.: ਬਰਡਮੈਨ ਅਤੇ ਹੇਲਮੈਨ ਪਬਲਿਸ਼ਰਜ਼, 1993), 229. ⁴ਜੇਨ ਐਲ. ਓਸਵਾਲਟ, "גור, גבור, גבורה" *ਬੀਓਲੋਜੀਕਲ ਵਰਡਬੁਕ ਆਫ ਦਿ ਓਲਡ ਟੈਸਟਾਮੈਂਟ*, ਸੰਪਾ, ਆਰ. ਲਾਇਰਡ ਹੈਰਿਸ, ਗਲੀਸਨ, ਐਲ. ਆਰਚਰ, ਜੂਨੀਅਰ, ਅਤੇ ਬਰੂਸ ਕੇ. ਵਾਲਟਕੀ (ਸ਼ਿਕਾਗੋ: ਮੂਡੀ ਪ੍ਰੈੱਸ, 1980), 1:148-49. ⁵ਜੇਨ ਈ. ਹਾਰਟਲੀ, *ਦ ਬੁਕ ਆਫ ਅੱਯੂਬ*, ਦ ਨਿਊ ਇੰਟਰਨੈਸ਼ਨਲ ਕਮੈਂਟਰੀ ਆਨ ਦਿ ਓਲਡ ਟੈਸਟਾਮੈਂਟ (ਗਰੈਂਡ ਰੈਪਿਡਸ, ਮਿਸ਼ੀਗਨ: ਵਿਲੀਅਮ ਬੀ. ਈਰਡਮੈਂਸ ਪਬਲਿਸ਼ਿੰਗ ਕੰਪਨੀ, 1988), 325. ⁶ਵਿਲੀਅਮ ਡੀ. ਰੀਬਰਨ *ਏ ਹੈਡਬੁਕ ਆਨ ਦ ਬੁਕ ਆਫ ਅੱਯੂਬ* (ਨਿਊ ਯਾਰਕ: ਯੂਨਾਈਟਡ ਬਾਈਬਲ ਸੋਸਾਇਟੀਜ਼, 1992), 411. ⁷ਕ੍ਰਾਸਿਸ ਬਰਾਉਨ, ਐਸ. ਆਰ. ਡਰਾਈਵਰ ਅਤੇ ਚਾਰਲਸ ਏ. ਬਰਿੰਗਸ, *ਏ ਹਿਬਰਿਊ ਐਂਡ ਇੰਗਲਿਸ਼ ਲੈਕਸੀਕਨ ਆਫ ਦਿ ਓਲਡ ਟੈਸਟਾਮੈਂਟ* (ਆਕਸਫੋਰਡ: ਕਲੈਰਨਡਨ ਪ੍ਰੈੱਸ, 1968), 130; ਅਤੇ ਲੁਡਵਿਗ ਕੇਹਲਰ ਅਤੇ ਵਾਲਟਰ ਬਾਉਮਗਾਰਟਨਰ, *ਦ ਹਿਬਰਿਊ ਐਂਡ ਅਰਾਮਿਕ ਲੈਕਸੀਕਨ ਆਫ ਦਿ ਓਲਡ ਟੈਸਟਾਮੈਂਟ*, ਅਧਿਆਨ ਸੰਸਕਰਣ, ਅਨੁਵਾਦ ਅਤੇ ਸੰਪਾਦਨ, ਐਮ. ਈ. ਜੇ. ਰਿਚਰਡਸਨ (ਬੋਸਟਨ: ਬਰਿੱਲ, 2001), 1:148. ⁸ਐਲਡਨ, 231. ⁹ਕਾਰਲ ਚੁਲਟਜ਼, "גור, גבור, גבורה" *ਬੀਓਲੋਜੀਕਲ ਵਰਡਬੁਕ ਆਫ ਦਿ ਓਲਡ ਟੈਸਟਾਮੈਂਟ*, ਸੰਪਾ, ਆਰ. ਲਾਇਰਡ ਹੈਰੀਸਨ, ਗਲੀਸਨ ਐਲ. ਆਰਚਰ, ਜੂਨੀਅਰ, ਅਤੇ ਬਰੂਸ ਕੇ. ਵਾਲਟਕੀ (ਸ਼ਿਕਾਗੋ: ਮੂਡੀ ਪ੍ਰੈੱਸ, 1980), 2:651. ¹⁰ਐਲਡਨ, 231.

¹¹ਕੇਹਲਰ ਅਤੇ ਬਾਉਮਗਾਰਟਨਰ, 1:755. ¹²ਕਿਰਿਆ ਸਕਨ ਘੱਟ ਤੀਬਰ ਰੂਪ ਵਿਚ 22:2 ਵਿਚ ਦੇ ਵਾਰ ਆਉਂਦੀ ਹੈ। ਇਸ ਦਾ ਅਨੁਵਾਦ "ਵਰਤੋਂ ਵਿਚ ਆਓ" ਅਤੇ "ਲਾਭਦਾਇਕ ਹੋਵੋ" ਹੈ। ¹³ਹਾਰਟਲੀ, 332. ¹⁴ਉਸੇ ਸਥਾਨ ਤੇ, 333. ¹⁵ਐਲਡਨ, 237. ¹⁶ਅੱਯੂਬ ਦੇ ਨੀਚਾ ਹੋਣ ਦੇ ਸੰਦਰਭ ਵਿਚ NASB ਬਾਈਬਲ ਵਿਚ "ਓਹ" ਦੀ ਬਜਾਏ "ਤੁਸੀਂ" ਹੈ (ਵੇਖੋ ASV; NKJV)। ਕੁਝ ਸੰਸਕਰਣਾਂ ਵਿਚ "ਓਹ" ਜਾਂ "ਮਨੁੱਖ" ਨੀਚਾ ਹੋ ਰਹੇ ਹਨ, ਜੋ ਕਿ ਪੜ੍ਹਨ ਵਿਚ ਜ਼ਿਆਦਾ ਵਧੀਆ ਲੱਗਦਾ ਹੈ (KJV; NIV)। ਆਇਤ 29 ਵਿਚਲੀਆਂ ਹੋਰ ਮੁਸ਼ਕਲਾਂ ਵੱਖ-ਵੱਖ ਅਨੁਵਾਦਾਂ ਵੱਲ ਲੈ ਗਈਆਂ। ¹⁷ਐਲਡਨ, 239. ¹⁸ਹਾਰਟਲੀ, 335.